



## तेज रफ्तार पिकअप वाहन ने तीन मजदूरों को कुचला, दो की मौत, एक गंभीर

यूएई फुजैराह अटैक: तीन भारतीयों के घायल होने पर भारत सख्त

## विदेश मंत्रालय ने कहा- 'यह कतई स्वीकार्य नहीं'



**एजेंसी**

नई दिल्ली: संयुक्त अरब अमीरात (यूएई) के फुजैराह में हुए सदिग्ध झेलन हमले पर भारत ने कड़ी कूटनीतिक प्रतिक्रिया दी है। इस हमले में तीन भारतीय नागरिक घायल हो गए हैं, जिसे भारत के विदेश मंत्रालय (एमईए) ने 'अस्वीकार्य' और 'बेहद चिंताजनक' करार दिया है। भारत ने क्षेत्र में तनाव कम करने के लिए तत्काल शत्रुता रोकने और कूटनीति का रास्ता अपनाने पर जोर दिया है। विदेश मंत्रालय ने शांति और स्थिरता बहाल हो सके। हम अंतरराष्ट्रीय कानून के अनुसार, होर्मुज जलडमरूमध्य से होकर स्वतंत्र और बिना किसी रुकावट के आवागमन और व्यापार की भी अपील करते हैं। भारत मुद्रों के शांतिपूर्ण समाधान के लिए किए जा रहे सभी प्रयासों का समर्थन करने के लिए तैयार है। सोमवार को संयुक्त अरब अमीरात में एक तेल भंडारण केंद्र पर आग लगने से तीन भारतीय नागरिक घायल हो गए। यह घटना फुजैराह पेट्रोलियम इंडस्ट्रीज जॉन (एफओआई जेड) में हुई और माना जा रहा है कि यह एक झेलन हमले के कारण हुई थी। यूएई में भारतीय दूतावास ने घटना की पुष्टि की: (पहले ट्विटर) पर पोस्ट किए गए एक बयान में, वएए में भारतीय दूतावास ने घायलों की पुष्टि की और कहा कि वह स्थानीय अधिकारियों के संपर्क में है ताकि यह सुनिश्चित किया जा सके कि प्रभावित व्यक्तियों को उचित चिकित्सा उपचार और सहायता मिले। पोस्ट में लिखा था, फुजैराह में आज हुए हमलों में तीन भारतीय नागरिक घायल हो गए हैं। हम प्रभावित भारतीय नागरिकों की उचित चिकित्सा देखभाल और कल्याण सुनिश्चित करने के लिए स्थानीय अधिकारियों के संपर्क में हैं।

### संवाददाता

**गिरिडीह :** जिले के राजधनवार मुख्य मार्ग पर माखमरगो पंचायत भवन के सामने आज मंगलवार सुबह एक दर्दनाक सड़क हादसा हुआ है जिसमें तेज रफ्तार पिकअप वाहन ने पैदल जा रहे तीन मजदूरों को पीछे से रौंद दिया। हादसे में दो लोगों की मौके पर ही मौत हो गई, जबकि एक व्यक्ति गंभीर रूप से घायल हो गया।



### गोड्डा में रांची का परिवार हुआ हादसे का शिकार

**डिवाइडर से टकराकर 35 फीट दूर पलटा स्कॉर्पियो, युवती की मौत, चार घायल**

**गोड्डा :** गोड्डा के अमडीहा ओवरब्रिज पर तेज रफ्तार स्कॉर्पियो डिवाइडर से टकराकर पलट गई। टक्कर इतनी जबरदस्त थी कि वाहन का एक टायर फट गया और गाड़ी के परखच्चे उड़ गए। प्रत्यक्षदर्शियों के अनुसार हादसे के बाद वाहन करीब 35 फीट दूर जाकर दूसरे डिवाइडर से टकराते हुए पलट गया। इस दर्दनाक हादसे में एक युवती की मौत हो गई, जबकि चार अन्य लोग घायल हो गए। जानकारी के मुताबिक, हादसे का शिकार हुआ परिवार रांची से गुवाहाटी जा रहा था। इस दुर्घटना में खेलगांव निवासी देव तिवारी की बेटी सारा तिवारी की मौत हो गई। वहीं उनकी पत्नी रुपा चौधरी और दूसरी बेटी चैरी तिवारी को गंभीर हालत में गोड्डा सदर अस्पताल के आईसीयू में भर्ती कराया गया है। इसके अलावा 42 वर्षीय देव तिवारी और 26 वर्षीय ब्यूटी सिंह को बेहतर इलाज के लिए देवघर एम्स रेफर किया गया है, जबकि ब्यूटी सिंह के पति सोनू सिंह को मामूली चोट आई है। सभी लोग एक ही परिवार से जुड़े हुए बताए जा रहे हैं। तेज रफ्तार और झपकी बनी हादसे की वजह: जांच में सामने आया है कि वाहन काफी तेज गति में था और चालक अचानक नियंत्रण खो बैठा।

### ट्रेन की चपेट में आने से एक युवक की मौत

✓ मोबाइल की लत ने ली युवक की जान, फोन देखते-देखते रेलवे ट्रैक पर पहुंच गया था छत्र

दुमका: रील्स और सोशल मीडिया की लत ने आज की युवा पीढ़ी को इस हद तक जकड़ लिया है कि वे एक पल भी अपने फोन से दूर नहीं रह सकते। जिससे कभी-कभी गंभीर दुर्घटनाएं भी हो जाती हैं। इसका एक ताजा उदाहरण आज दुमका में देखने को मिला। दसवीं

क्लास का एक स्टूडेंट, जो मोबाइल देखकर रेलवे ट्रैक पार कर रहा था कि तभी ट्रेन आई और वह उसकी चपेट में आ गया। जिससे उसकी मौके पर ही मौत हो गई। दरअसल, स्थानीय हाई स्कूल की दसवीं का छात्र प्रभु राय मंगलवार सुबह मॉनिंग वॉक के लिए निकला था। वह दुमका-रामपुरहाट रेलखंड पर स्थित अंबाजोड़ा-शिकारीपाड़ा स्टेशन से आगे की ओर जा रहा था। छात्र प्रभु राय मोबाइल में इतना खोया हुआ था कि वह चलते-चलते रेल पटरी पर पहुंच गया और इसी बीच वह सामने से आ रही ट्रेन की चपेट में आ गया। जिससे मौके पर उसकी मौत हो गई। मृतक की पहचान शिकारीपाड़ा थाना के मुख्य बाजार में होटल संचालक शिवपूजन राय का 15 वर्षीय पुत्र के रूप में हुई है।

लोगों ने इसकी जानकारी उसके पिता शिवपूजन राय को दी तो वे मौके पर पहुंचे। पिता ने बताया कि बेटा हर रोज मॉनिंग वॉक के लिए बाजार की ओर जाता था लेकिन आज मोबाइल चलाते हुए पता नहीं कैसे रेल लाइन की तरफ चला गया। घटना के बाद रेल पुलिस और शिकारीपाड़ा थाना की पुलिस मौके पर पहुंची और शव को कब्जे में लिया।

## पटाखा फैक्टरी में विस्फोट, 21 लोगों की मौत, 61 घायल

## 9 मई को बंगाल को मिलेगा नया मुख्यमंत्री

### एजेंसी

हुनान: चीन के हुनान प्रांत में एक पटाखा कारखाने में विस्फोट होने से 21 लोगों की मौत हो गई है और 61 घायल हो गए हैं। चीन की सरकारी मीडिया के अनुसार विस्फोट में 21 लोगों की मौत हो गयी है और 61 लोग घायल हुये हैं। एक रिपोर्ट में यह जानकारी दी गयी है कि हुनान प्रांत के लियूयान शहर के हुआशेण पटाखा संयंत्र में यह विस्फोट सोमवार को स्थानीय समयानुसार लगभग 16:40 बजे हुआ। बचाव दल ने मुस्तैदी दिखाते हुये संयंत्र के तीन किलोमीटर के दायरे में रहने वाले



सभी लोगों को सुरक्षित बाहर निकाल लिया। प्रशासन ने खोज और बचाव अभियान चलाने के लिये तत्काल अधिकारियों की तैनाती की तथा घायलों के उपचार के लिए करीब 500 कर्मियों को भी तैनात किया। रोबोट की मदद से पटाखा फंसे लोगों को दूढ़ने का काम

किया गया। स्थानीय पुलिस ने विस्फोट के कारणों की जांच का काम आरंभ कर दिया है और इस दौरान पटाखा कंपनी के प्रभारी व्यक्ति से भी पूछताछ की गयी है। बीबीसी की रिपोर्ट के अनुसार अधिकारियों ने जानकारी दी कि कारखाना परिसर के भीतर स्थित बारूद के दो गोदाम बचाव कार्यों के दौरान उच्च जोखिम पैदा कर रहे थे। बचाव दलों को पटाखा संयंत्र के तीन किलोमीटर के दायरे से सभी को हटाना पड़ा। बचाव कार्यों के दौरान कोई दुर्घटना न हो जाये, इसे ध्यान में रखकर दुर्घटनाग्रस्त इलाके में नमी बढ़ाने के उपाय भी किए गए।

### -मुख्यमंत्री का नाम तय करने कोलकाता जा रहे हैं अमित शाह और राजनाथ सिंह

### एजेंसी

नई दिल्ली: पश्चिम बंगाल विधानसभा चुनाव 2026 का लक्ष्य पूरा हो चुका है, लेकिन इस बार बंगाल का मुख्यमंत्री कौन होगा। इस बारे में लंबे समय से अटकलें लगाई जा रही हैं। अमित शाह ने चुनाव प्रचार के दौरान पहले ही घोषणा कर दी थी कि बंगाल का ही कोई मूल निवासी भाजपा का मुख्यमंत्री बनेगा। ऐसे में भाजपा ने बिना मुख्यमंत्री के ही चुनाव लड़ा था। इस बार बंगाल के चुनाव के बाद भाजपा किसे मुख्यमंत्री चुनेगी, इस पर काफी चर्चा हो रही है। कई नामों पर भी चर्चा हो रही है। ऐसे



में भाजपा का शीर्ष नेतृत्व आज पश्चिम बंगाल के मुख्यमंत्री का फैसला करने के लिए कोलकाता रवाना हो सकता है। प्रदेश भाजपा अध्यक्ष शमिक भट्टाचार्य ने बताया कि बंगाल में रविंद्र नाथ टैगोर की जयंती के अवसर पर शपथ ग्रहण 9 मई को कोलकाता में होगा। भाजपा का केन्द्रीय नेतृत्व की नजर: भाजपा के केन्द्रीय नेतृत्व की एक

टीम दिल्ली से आ सकती है। राजनाथ सिंह को यह जिम्मेदारी सौंपी जा सकती है। इस बीच, आज सुबह 11 बजे केन्द्रीय मंत्रिमंडल की पूर्व निर्धारित बैठक है। खबर है कि राजनाथ सिंह इस बैठक के बाद कोलकाता के लिए रवाना हो सकते हैं। अमित शाह का भी कोलकाता आने का कार्यक्रम है। जानकारी मिली है कि राजनाथ विधायकों के साथ संसदीय दल की बैठक में शामिल होंगे। इसके अलावा, मुख्यमंत्री पद के उम्मीदवार के चयन के लिए प्रधानमंत्री की अध्यक्षता में संसदीय बोर्ड की बैठक दिल्ली में होगी है।

## भड़के ईरान ने तोड़ा संघर्ष विराम

## गंगोत्री से गंगा सागर तक खिला कमल ही कमल

## होर्मुज में अमेरिकी जहाज पर मिसाइल अटैक, डोनाल्ड ट्रंप ने खारिज किया दावा

### एजेंसी

तेहरान: ईरान ने अमेरिकी नौसेना के युद्धपोत पर मिसाइल हमले का दावा किया है। ईरान की एजेंसी ने बताया है कि जास्क के पास अमेरिकी नौसेना के जहाज पर दो मिसाइलें गिरी हैं। रिपोर्ट में कहा गया है कि इस अमेरिकी युद्धपोत ने रिवोल्यूशनरी गार्ड की चेतावनियों को नजरअंदाज कर दिया था। इसके बाद यह माना जा रहा है कि अमेरिका और ईरान के बीच जारी युद्धविराम अब खत्म हो चुका है। इस बीच आशंका जताई जा रही है कि अमेरिका एक बार फिर ईरान पर हमले शुरू



कर सकता है। अमेरिकी राष्ट्रपति डोनाल्ड ट्रंप पहले ही नौसेना को ईरानी युद्धपोतों पर हमले का आदेश जारी कर चुके हैं। 15 हजार सैनिक, डेस्ट्रॉयर और 100 विमान तैनात: यह कथित हमला तब हुआ, जब राष्ट्रपति ट्रंप ने कहा कि अमेरिका

सोमवार से प्रोजेक्ट फ्रीडम शुरू करेगा, जिसका मकसद होर्मुज जलडमरूमध्य में फंसे जहाजों को रास्ता दिखाना है। अमेरिकी सेंट्रल कमांड ने कहा कि वह इस कोशिश में 15,000 सैन्य कर्मियों, 100 से ज्यादा जमीन और समुद्र-आधारित विमानों, साथ ही जंगी जहाजों और ड्रोन के साथ मदद करेगा। हालांकि, ईरान ने धमकी दी है कि वह अमेरिका को होर्मुज में किसी भी सैन्य अभियान की अनुमति नहीं देगा। अमेरिकी नौसेना का होर्मुज में फंसे जहाजों को संदेश: अमेरिका ने ईरान के प्रभाव वाले होर्मुज जलडमरूमध्य से फंसे हुए जहाजों को सुरक्षित रूप से

मार्गदर्शन देने के प्रयास की शुरुआत की, ताकि क्षेत्र में जारी आर्थिक व्यवधान को कम किया जा सके। अमेरिकी राष्ट्रपति डोनाल्ड ट्रंप द्वारा एक दिन पहले घोषित प्रोजेक्ट फ्रीडम के बाद ईरान ने बताया कि अमेरिका ने मुख्य शिपिंग मार्गों के दक्षिण में एक उन्नत सुरक्षा क्षेत्र स्थापित किया है और समुद्री यात्रियों से ओमान के अधिकारियों के साथ समन्वय करने को कहा है। सेंटर ने चेतावनी दी कि सामान्य यातायात मार्ग के पास से गुजरना अत्यंत खतरनाक हो सकता है, क्योंकि वहां बारूदी सुरंगों की मौजूदगी की आशंका है।

✓ पश्चिम बंगाल और असम में बंपर जीत पर पीएम मोदी का संबोधन, पार्टी मुख्यालय में उमड़ी भीड़

### एजेंसी

नई दिल्ली: पश्चिम बंगाल और असम विधानसभा चुनावों में भारतीय जनता पार्टी की बंपर जीत के बाद दिल्ली स्थिति पार्टी मुख्यालय में भी जश्न का माहौल है। प्रधानमंत्री नरेंद्र मोदी ने बीजेपी मुख्यालय में पार्टी के कार्यकर्ताओं का संबोधित किया। अपने संबोधन में उन्होंने पांचों राज्यों की जनता के प्रति आभार व्यक्त किया। पार्टी मुख्यालय में कार्यकर्ताओं और समर्थकों की भारी भीड़ उमड़ी। पीएम मोदी के पार्टी मुख्यालय पहुंचने पर पार्टी अध्यक्ष नितिन नवीन ने उनका स्वागत किया। पुष्पवर्षा के साथ पीएम मोदी का भव्य स्वागत हुआ। पीएम मोदी इस दौरान एक अलग



परिधान में नजर आए। पीएम मोदी ने कहा कि आज का दिन ऐतिहासिक है जब वर्षों की साधना सिद्धि में बदलती है, तो चेहरे पर जो खुशी होती है, वो खुशी मैं देशभर के बीजेपी कार्यकर्ता के चेहरे पर देख रहा हूं। आज का यह दिन कई मायनों में खास है। देश के उज्ज्वल भविष्य की उद्घोषणा का दिन है। भरोसे का दिन है। भरोसा भारत के महान लोकतंत्र पर, भरोसा परफॉर्मिस की कसौटी पर, भरोसा एक भारत, श्रेष्ठ भारत की भावना पर। मैं बंगाल, असम, केरल, पुडुचेरी और तमिलनाडु की जनता आभार व्यक्त करता हूं। पीएम मोदी ने पश्चिम बंगाल के लोकतंत्र ही नहीं संवैधानिक संस्थाओं की भी जीत है। बंगाल में 93 प्रतिशत वोटिंग होना बहुत बड़ी बात है। इसके लिए चुनाव आयोग को बहुत बहुत बधाई। पीएम मोदी ने बिहार चुनाव परिणाम के बाद अपने संबोधन का जिक्र किया और कहा कि मैंने कहा था कि गंगा जी बिहार से होते हुए गंगा सागर तक जाती हैं। आज बंगाल की जीत के साथ गंगोत्री से लेकर गंगा सागर तक कमल ही कमल खिला हुआ है।



### तेज रफ्तार कार ने बच्चे को मारी टक्कर, मौत, चालक फरार

**खूंटी:** खूंटी-कोलेबिरा स्टेट हाईवे-3 पर रनिया थाना क्षेत्र के भालू टोली गांव में दर्दनाक सड़क हादसा। तेज रफ्तार डिजायर कार की टक्कर से 8 वर्षीय आयुष तोपनो की मौके पर ही मौत हो गई।

पुरा मामला जानिए इस रिपोर्ट में। खूंटी-कोलेबिरा स्टेट हाईवे-3 पर सोमवार दोपहर एक दर्दनाक सड़क हादसे में रनिया थाना क्षेत्र के भालू टोली गांव निवासी 8 वर्षीय किशोर आयुष तोपनो की घटनास्थल पर ही मौत हो गई। हादसे के बाद इलाके में शोक का माहौल है।

मिली जानकारी के अनुसार सोमवार दोपहर करीब ढाई बजे आयुष अपने घर के नजदीक सड़क किनारे खड़ा था। इसी दौरान कामडारा की ओर से तोरपा जा रही एक तेज रफ्तार डिजायर कार ने उसे जोरदार टक्कर मार दी। टक्कर इतनी जबरदस्त थी कि आयुष के सिर और चेहरे पर गंभीर चोट लगी और उसकी मौके पर ही मौत हो गई। हादसे के बाद कार चालक वाहन लेकर मौके से फरार हो गया।

घटना के बाद स्थानीय लोगों की भीड़ मौके पर जुट गई और इसकी सूचना रनिया थाना पुलिस को दी गई। सूचना मिलते ही रनिया थाना प्रभारी श्यामल कुंभकार पुलिस टीम के साथ घटनास्थल पहुंचे और मामले की जानकारी मृतक के परिजनों से ली। पुलिस ने शव को कब्जे में लेकर पोस्टमार्टम के लिए सदर अस्पताल खूंटी भेज दिया है।

बताया जा रहा है कि मृतक आयुष के पिता प्रफुल्ल तोपनो हिमाचल प्रदेश में मजदूरी का कार्य करते हैं। आयुष संत पॉल इंग्लिश मीडियम स्कूल रायकेरा में पढ़ाई करता था। मासूम बच्चे की असमय मौत से गांव में मातम पसरा हुआ है। पुलिस फरार वाहन और चालक की तलाश में जुट गई है।

### पूर्व मंत्री माधव लाल सिंह की तबीयत बिगड़ी, अस्पताल में भर्ती

**बोकारो:** पूर्व मंत्री माधव लाल सिंह की अचानक तबीयत बिगड़ गई है। उन्हें बोकारो के एक निजी अस्पताल में भर्ती कराया गया है। फिलहाल उनकी हालत नाजुक बताई जा रही है। माधव लाल सिंह गोमिया विधानसभा से चार बार विधायक रह चुके हैं। बिहार सरकार और झारखंड सरकार में वह एक-एक बार मंत्री भी रह चुके हैं।

झारखंड के दिग्गज नेताओं की अगर बात की जाए तो उसमें माधव लाल सिंह जी का नाम काफी ऊपर है। उन्होंने गोमिया विधानसभा समेत झारखंड में कई मुद्दों को लेकर आंदोलन किया। उन्हें हमेशा एक जन नेता के रूप में देखा गया है। आम जनता के बीच में उनकी पकड़ काफी मजबूत रही है। गोमिया विधानसभा में शायद ही कोई ऐसा वोटर हो जो उन्हें नहीं जानता हो। उनकी छवि हमेशा साफ-सुथरे और ईमानदार नेता की रही है। उनकी बीमारी की बात जानने के बाद कई लोग उनके स्वास्थ्य में सुधार हो, इसे लेकर दुआ कर रहे हैं।

### तीन राज्यों में भाजपा की जीत पर जश्न

**बोकारो:** तीन राज्यों में भाजपा की जीत की खुशी सोमवार को बोकारो में भी जगह-जगह पार्टी की ओर से मनायी गयी। बोकारो सेक्टर 01 स्थित बोकारो के पूर्व विधायक बिरंजी नारायण के आवासीय कार्यालय के सामने भाजपा कार्यकर्ताओं ने होली-दीवाली मनायी। जम कर आतिशबाजी हुई। मिठाई बांटी गयी। ढोल-नगाड़ा बजा। गुलाल लगा कर एक-दूसरे को बधाई दी। पूर्व विधायक ने कहा कि यह चुनाव परिणाम प्रधानमंत्री के नेतृत्व वाली सरकार की लोक कल्याणकारी योजनाओं व भाजपा की नीतियों पर जनता का विश्वास है। जिला उपाध्यक्ष संजय त्यागी ने कहा कि पश्चिम बंगाल में पहली बार, असम में लगातार तीसरी बार व पुडुचेरी में दूसरी बार भाजपा-एनडीए गठबंधन की सरकार बनना केंद्र सरकार के प्रति विश्वास का फल है।

मौके पर महामंत्री रामलाल सोरेन, महिला मोर्चा की प्रदेश मंत्री अर्चना सिंह, बबीता देवी, विनय किशोर, धनंजय चौबे, ब्रज दुबे, सुभाष प्रसाद सिंह, पन्नालाल कांडु, वैद्यनाथ प्रसाद, अमित सिंह, अभय कुमार उपाध्याय, मनीष पांडे, राजीव मालाकार, जितेंद्र गोस्वामी, वर्षा चौधरी, मनोज झा, बिनोद सिंह, बुद्धेश्वर घोषाल, कल्याणी सिंह, स्वरूप दास, संतोष सिंह, झंडू डे, नीरज श्रीवास्तव, विनय कुमार व अन्य मौजूद थे। जैनामोडू में जरीडीह प्रखंड कमिटी ने विजय जुलूस निकाला। कार्यकर्ताओं ने मिठाई बांटी और आतिशबाजी की। वक्ताओं ने कहा कि प बंगाल में जंगल राज का खात्मा हुआ है। मौके पर गिरिडीह के पूर्व सांसद रवींद्र पांडेय, बेरमो के पूर्व विधायक योगेश्वर महतो बादल, मनोज ठाकुर, सुभाष चन्द्र महतो, संजय सिंह, जगतपति सिंह, सुनील मंडल, विक्रम गोस्वामी, जयनारायण मरांडी, हीरालाल महतो, रामलाल महतो, कमल किशोर सिंह, रामलाल महतो, मेघनाथ गोस्वामी, रंजीत महतो, शंकर साहू आदि थे। सिटी सेंटर, सेक्टर 04 में भी अबीर-गुलाल लगा कर, पटाखे जला कर व मिठाई खिलाकर जश्न मनाया गया। मौके पर राजकुमार सिंह, सुनील कुमार सिंह, गुन्ना कुमार, मिथिलेश कुमार, कन्हैया गुप्ता आदि थे। पेटेरवार स्थित पार्टी कार्यालय व छत्रु राम महतो चौक स्थित समाधान कार्यालय में भाजपा कार्यकर्ताओं ने आतिशबाजी की और मिठाई बांटी। झालमुड़ी का वितरण भी किया गया मौके पर जिला अध्यक्ष डॉ सुरेंद्र राज, प्रह्लाद महतो, शांतिलाल जैन, सुधीर कुमार सिन्हा, अमित कुमार बनर्जी, अनिल स्वर्णकार, शशिकांत सिंगला, संजय सिन्हा, रविशंकर जायसवाल, दिनेश गुप्ता, जगुराम महतो, अमर ज्योति, लाल मोहन नायक व अन्य उपस्थित थे।

### ट्रक के धक्के से गिरा ट्रांसफार्मर

**पाटन:** प्रखंड के किशुनपुर में रविवार की मध्य रात्रि में बिजली का तीन पोल टूट कर सड़क पर गिर गया इस कारण किशुनपुर व इमली गांव के लोग अंधकार रहे। बताया जा रहा है कि कोयला लदा एक ट्रक बिजली पोल धक्का मार दिया। जिसके कारण तीन पोल टूट कर गिर गया। दो पोल जिस पर ट्रांसफार्मर लगा हुआ था। उसमें धक्का मार दिया। ट्रांसफार्मर सहित दो पोल गिर गया। इसके कारण एक अन्य पोल भी टूट कर गिर गया। इसकी सूचना बिजली विभाग को दिया गया सूचना के बाद विभाग द्वारा क्षतिग्रस्त पोल को बदलने व विद्युत आपूर्ति बहाल करने की दिशा कार्रवाई की जा रही है। हरिहरगंज में हर्ष फायरिंग का एक और मामला दर्ज, आरोपी फरार

### क्षत्रिय महासभा ने डीसी को किया सम्मानित

**मैदिनीनगर:** अखिल भारतीय क्षत्रिय महासभा ट्रस्ट (रजि.) के झारखंड प्रदेश अध्यक्ष संजय सिंह के नेतृत्व में एक शिष्टमंडल ने पलामू डीसी दिलीप कुमार सिंह शेखावत को सम्मानित किया। इस दौरान उन्हें महाराणा प्रताप का प्रतीक चिह्न, शॉल और बुके भेंट कर अभिनंदन किया गया। महासभा के प्रतिनिधिमंडल ने डीसी के कार्यों की सराहना करते हुए उन्हें शुभकामनाएं दीं। शिष्टमंडल में प्रदेश अध्यक्ष संजय सिंह, पलामू जिला महामंत्री महाराणा प्रताप सिंह, जिला सचिव साकेत कुमार सिंह, जिला मंत्री अनिमेष कुमार सिंह, जिला सचिव शैलेश कुमार सिंह, महिला मोर्चा जिलाध्यक्षा सुनीता सिंह आदि उपस्थित थे।

# बंगाल चुनाव पर झामुमो का बड़ा आरोप, कहा 29 लाख वोटर वंचित, निष्पक्षता पर भी उठाए सवाल

**संवाददाता**  
**रांची :** राजधानी रांची में झारखंड मुक्ति मोर्चा ने पश्चिम बंगाल विधानसभा चुनाव को लेकर गंभीर आरोप लगाए हैं। पार्टी ने चुनाव प्रक्रिया को अवैध और असंवैधानिक बताते हुए दावा किया है कि करीब 29 लाख मतदाताओं को उनके मतधिकार से वंचित किया गया, जिससे चुनाव की निष्पक्षता पर सवाल खड़े हो गए हैं।



स्वच्छ ऊर्जा की दिशा में बड़ा कदम

## गिद्धौर बना चतरा का मॉडल सोलर गांव



**संवाददाता**  
**चतरा :** जिले में स्वच्छ एवं सतत ऊर्जा को बढ़ावा देने की दिशा में जिला प्रशासन, चतरा द्वारा एक महत्वपूर्ण पहल करते हुए प्रधानमंत्री सूर्य घर: मुक्त बिजली योजना के अंतर्गत मॉडल सोलर गांव के चयन की प्रक्रिया सफलतापूर्वक पूर्ण कर ली गई है। इस संबंध में समाहरणालय स्थित उपायुक्त कार्यालय कक्ष में उपायुक्त रवि आनंद की अध्यक्षता में आयोजित बैठक में चयन प्रक्रिया की समीक्षा की गई। जिला स्तरीय समिति द्वारा चिन्हित गांवों के मध्य प्रतिस्पर्धात्मक मूल्यांकन एवं नवीकरणीय ऊर्जा अवसंरचना के विस्तृत आकलन के उपरांत ग्राम गिद्धौर (प्रखंड -

गिद्धौर) को चतरा जिले का मॉडल सोलर गांव चयनित किया गया है। इस चयन प्रक्रिया के अंतर्गत कुल 10 गांवों को उम्मीदवार के रूप में शामिल किया गया था, जिनमें जेरी कला (हटरगंज), इटखोरी (इटखोरी), गिद्धौर एवं दुआरी (गिद्धौर), एडला (सिमरिया), सराढ़, टंडवा एवं राहम (टंडवा) तथा तनराव एवं घोरीघाट (प्रतापपुर) शामिल थे। सभी गांवों के बीच प्रतिस्पर्धात्मक आधार पर चयन प्रक्रिया संचालित की गई। जिला प्रशासन के अनुसार, चयन के दौरान सभी गांवों में उपलब्ध सौर ऊर्जा अवसंरचनाओं का सूक्ष्म अधिकतम उपयोग सुनिश्चित हो गया। इस क्रम में ग्राम गिद्धौर अन्य गांवों की तुलना में अग्रणी पाया गया, जहां रूफटॉप सोलर संयंत्र, सोलर स्ट्रीट लाइट तथा प्रधानमंत्री कुसुम योजना के अंतर्गत सोलर सिंचाई पंप जैसी विभिन्न सौर परियोजनाओं का व्यापक क्रियान्वयन हुआ है। विशेषण में यह भी पाया गया कि ग्राम गिद्धौर में कुल स्थापित सौर ऊर्जा क्षमता सर्वाधिक है, जिसके आधार पर इसे मॉडल सोलर गांव के रूप में चयनित किया गया। यह चयन नवीन एवं नवीकरणीय ऊर्जा मंत्रालय के दिशा-निर्देशों के अनुरूप किया गया है, जिसके तहत ऐसे गांव को प्राथमिकता दी जाती है जहां सौर ऊर्जा का अधिकतम उपयोग सुनिश्चित हो तथा ऊर्जा आत्मनिर्भरता की दिशा

जिन मतदाताओं की पहचान और सत्यापन प्रक्रिया पूरी नहीं हुई थी, उन्हें भी मतदान करने दिया गया। उनके अनुसार, यह मामला न्यायालय में लंबित है, इसके बावजूद ऐसे वोटों का इस्तेमाल चुनाव की वैधता पर प्रश्नचिह्न लगाता है। अवैध वोटों को हटाया जाए: झामुमो का कहना है कि यदि कथित रूप से अवैध वोटों को हटाया जाए, तो चुनाव परिणाम पूरी तरह बदल सकते हैं। पार्टी ने इस पूरे प्रकरण को लोकतंत्र पर आघात बताते हुए निष्पक्ष जांच का दायित्व भी मांगा है। वहीं, असम विधानसभा चुनाव को लेकर पार्टी ने कहा कि वहां संगठन को मजबूत करने की दिशा में काम किया गया है। कई सीटों पर पार्टी के उम्मीदवारों ने बेहतर प्रदर्शन किया, जिससे भविष्य में राजनीतिक लाभ मिलने की उम्मीद जताई जा रही है।

## युवा कांग्रेस प्रतिनिधिमंडल ने नव-नियुक्त एसपी से की मुलाकात



**संवाददाता**  
**खूंटी :** जिला युवा कांग्रेस के जिला अध्यक्ष आमिर हुसैन के नेतृत्व में रविवार को युवा कांग्रेस के एक प्रतिनिधिमंडल ने नव-नियुक्त पुलिस अधीक्षक ऋषभ गर्ग से उनके कार्यालय में शिष्टाचार मुलाकात की। इस दौरान जिले में अपराध नियंत्रण, रात्रि गश्ती को प्रभावी बनाने तथा पुलिस और आम जनता के बीच बेहतर समन्वय एवं विश्वास कायम करने जैसे महत्वपूर्ण विषयों पर गंभीर चर्चा हुई। मुलाकात के दौरान जिला अध्यक्ष आमिर हुसैन ने कहा कि खूंटी युवा कांग्रेस आम जनता की सुरक्षा और जिले में शांति व्यवस्था बनाए रखने को लेकर पूरी तरह प्रतिबद्ध है। उन्होंने कहा कि अपराधमुक्त और सुनिश्चित खूंटी के निर्माण के लिए युवा कांग्रेस प्रशासन के साथ हर सकारात्मक पहल में मजबूती से खड़ी रहेगी। वहीं नव-नियुक्त एसपी ऋषभ गर्ग ने प्रतिनिधिमंडल की बातों को गंभीरता से सुनते हुए आश्वासन दिया कि अपराध नियंत्रण, जन-सुरक्षा तथा पुलिस और जनता के बीच बेहतर संबंध स्थापित करना उनकी प्राथमिकताओं में शामिल है। उन्होंने कहा कि जिले में कानून-व्यवस्था को मजबूत बनाने के लिए पुलिस प्रशासन लगातार सक्रिय रूप से कार्य करेगा। इस अवसर पर उस्मान खान (जिला उपाध्यक्ष), अनमोल धान (जिला प्रवक्ता), नवाज अंशारी (जिला सचिव), साजिद आलम (जिला सह सचिव) सहित अन्य युवा कांग्रेस कार्यकर्ता उपस्थित थे।

### भाजपा की प्रचंड जीत का जश्न, विजय जुलूस में उमड़ा जनसैलाब

**खूंटी:** पश्चिम बंगाल, पुडुचेरी और असम में भारतीय जनता पार्टी की प्रचंड जीत की खुशी अब खूंटी में भी देखने को मिली। सोमवार शाम भाजपा कार्यकर्ताओं ने शहर में भव्य विजय जुलूस निकालकर जीत का उत्सव मनाया। इस दौरान कार्यकर्ताओं ने आम लोगों के बीच झालमुरी बांटकर खुशी साझा की और आतिशबाजी कर जश्न मनाया। विजय जुलूस नेताजी चौक से शुरू होकर मुख्य मार्ग होते हुए भगत सिंह चौक तक पहुंचा। पूरे रास्ते भाजपा समर्थकों की नारेबाजी और उत्साह से माहौल गूंजा रहा। बड़ी संख्या में शामिल कार्यकर्ताओं और स्थानीय लोगों ने इस जीत को लोकतंत्र और राष्ट्रवाद की जीत बताया। इस अवसर पर भाजपा नेताओं ने पश्चिम बंगाल की राजनीति पर निशाना साधते हुए कहा कि वहां का गुंडा राज समाप्त की ओर है और जनता ने बदलाव के पक्ष में स्पष्ट जनादेश दिया है। खूंटी भाजपा अध्यक्ष आनंद कुमार राम ने कहा कि यह जीत देश के उन नागरिकों की जीत है जो लोकतंत्र, राष्ट्रवाद और विकास में विश्वास रखते हैं। उन्होंने कहा कि देश की जनता अब तृष्टिकरण की राजनीति को नकार चुकी है और यह परिणाम उसी सोच का प्रमाण है। जुलूस में रश्मिका सारू, बासमंती देवी, मीरा हंसा, नौरी पूर्ति, रीना औरैया, रानी टूटी, केशव राम, कविता वर्मा, लक्ष्मी बाखला, ज्योतिष भागत, आनंद राम, अनूप साहू, मनोज जायसवाल, कंचन सिंह, राजू गुप्ता और जितेंद्र कश्यप समेत बड़ी संख्या में भाजपा कार्यकर्ता मौजूद रहे।

## उपायुक्त की अध्यक्षता में राजस्व संग्रहण की समीक्षा बैठक संपन्न लंबित वादों का समयबद्ध निष्पादन सुनिश्चित करें: डीसी

**संवाददाता**  
**चतरा :** समाहरणालय स्थित सभा कक्ष में उपायुक्त रवि आनंद की अध्यक्षता में सोमवार को राजस्व संग्रहण से संबंधित समीक्षात्मक बैठक आयोजित की गई। बैठक में विभिन्न विभागों द्वारा किए जा रहे राजस्व संग्रह की प्रगति की समीक्षा करते हुए उपायुक्त ने स्पष्ट निर्देश दिया कि निर्धारित लक्ष्य को शत-प्रतिशत हर हाल में पूरा किया जाए। उपायुक्त ने विशेष रूप से नगर परिषद को निर्देशित करते हुए कहा कि राजस्व संग्रह में अपेक्षित वृद्धि सुनिश्चित की जाए तथा कर वसूली की प्रक्रिया को और अधिक प्रभावी बनाया जाए। उन्होंने कहा कि राजस्व वृद्धि जिला विकास की आधारशिला है, इसलिए सभी संबंधित विभाग इसे सर्वोच्च प्राथमिकता दें। बैठक के दौरान सभी अंचल अधिकारियों को निर्देशित किया गया कि नामांतरण (यूटेशन) वादों का समयबद्ध एवं गुणवत्तापूर्ण निष्पादन सुनिश्चित करें, ताकि आम जनता को अनावश्यक परेशानी का सामना न करना पड़े। लंबित मामलों की नियमित समीक्षा करते हुए उन्हें शीघ्र निष्पादित करने का निर्देश दिया गया। उपायुक्त ने विकास योजनाओं के



सुचारु क्रियान्वयन हेतु भूमि की उपलब्धता सुनिश्चित करने पर भी बल दिया। उन्होंने कहा कि विभिन्न विभागों द्वारा प्राप्त भूमि मांग के अनुरूप आवश्यक भूमि शीघ्र उपलब्ध कराई जाए, ताकि योजनाओं के क्रियान्वयन में किसी प्रकार की बाधा उत्पन्न न हो। चतरा के अंचल अधिकारी को निर्देशित करते हुए उपायुक्त ने कहा कि नए समाहरणालय भवन के निर्माण हेतु उपायुक्त भूमि का शीघ्र चिन्हांकन कर विस्तृत प्रतिवेदन जिला प्रशासन को उपलब्ध कराया जाए, ताकि आगामी प्रक्रिया को तेजी से आगे बढ़ाया जा सके। उपायुक्त ने बैठक में उपस्थित सभी पदाधिकारियों को यह भी निर्देश दिया कि अपने-अपने दायित्वों का निर्वहन पूरी जवाबदेही के साथ करें तथा राजस्व संग्रहण एवं प्रशासनिक कार्यों में पारदर्शिता एवं दक्षता बनाए रखें। बैठक में वन प्रमंडल पदाधिकारी (उत्तरी) राहुल मोणा, वन प्रमंडल पदाधिकारी (दक्षिणी) मुकेश कुमार, अपर समाहर्ता अरविंद कुमार, चतरा के अनुमंडल पदाधिकारी जहर आलम, सिमरिया के अनुमंडल पदाधिकारी सह जिला परिवहन पदाधिकारी मोहेश्वरी प्रसाद, जिला खनन पदाधिकारी मनोज टोपे, सभी अंचल अधिकारी सहित संबंधित विभागों के पदाधिकारी एवं कर्मी उपस्थित थे।

## शॉर्ट सर्किट से तीन घर जलकर राख, भारी क्षति

**संवाददाता**  
**खूंटी :** खूंटी नगर क्षेत्र के खूंटी टोला वार्ड संख्या-12 में बीती रात शॉर्ट सर्किट से लगी भीषण आग ने देखते ही देखते विकराल रूप ले लिया। आग की चपेट में आने से तीन घर पूरी तरह जलकर राख हो गए। हादसे में कई परिवारों की वर्षों की जमा पूंजी, नगदी, जेवरात, जरूरी कागजात एवं घरेलू सामान जलकर खाक हो गया। पीड़ित परिवार अब खाने-पहने तक के लिए मोहताज हो गए हैं। स्थानीय लोगों के अनुसार, बीती रात तेज बारिश के बाद अचानक बिजली आने पर सबसे पहले राबिन नाग के घर में शॉर्ट सर्किट हुआ, जिससे आग लग गई। कुछ ही देर में आग ने भयावह रूप धारण कर लिया और आसपास के घरों को भी अपनी चपेट में ले लिया। बताया गया कि घटना के समय राबिन नाग अपनी पत्नी मुनिया देवी के साथ पड़ोस में आयोजित शादी समारोह में गए हुए थे, जबकि उनके तीन बच्चे घर में सो रहे थे। आग लगने की जानकारी मिलते ही आसपास के लोगों ने साहस दिखाते हुए दरवाजा तोड़कर बच्चों को सुरक्षित बाहर निकाला। हालांकि तब तक घर का पूरा सामान जल चुका था। पीड़िता मुनिया देवी ने बताया कि इस अग्निकांड में उन्हें करीब पांच लाख रुपये के अधिक का नुकसान हुआ है। घर में रखे नगद पैसे, जेवरात, कपड़े और अन्य जरूरी सामान पूरी तरह जल गए। उन्होंने



कहा कि अब परिवार के पास कुछ भी नहीं बचा है। आग फैलकर पास स्थित दूसरे मकान तक भी पहुंच गई, जहां राजलौ दुग्डुंग, रेवे दुग्डुंग समेत कुल आठ लोग रहते थे। यह

परिवार साप्ताहिक बाजार में होटल चलाकर अपना जीवनयापन करता था। आग में उनका भी पूरा घर राख हो गया। पीड़ित परिवार ने बताया कि घर में रखी नगदी राशि, घरेलू सामान, जरूरी दस्तावेज और व्यवसाय से जुड़े सामान जल गए। मदी लुगुन ने बताया कि जमीन खरीदने के लिए जमा किए गए लगभग 15 लाख रुपये नकद भी आग में जल गए। साथ ही कई महत्वपूर्ण कागजात भी नष्ट हो गए। परिवार का दावा है कि कुल मिलाकर लगभग 20 लाख रुपये का नुकसान हुआ है। घटना की सूचना स्थानीय लोगों ने तुरंत अग्निशमन विभाग को दी। सूचना मिलते ही दमकल कर्मी मौके पर पहुंचे और काफी मशकत के बाद आग पर काबू पाया। लेकिन तब तक तीनों घर और उसमें रखा अधिकांश सामान जलकर राख हो चुका था। घटना के बाद पूरे इलाके में मातम का माहौल है। पीड़ित परिवारों एवं स्थानीय लोगों ने सरकार और प्रशासन से आर्थिक सहायता एवं पुनर्वास की मांग की है।



# रांची में आज आंधी के साथ भारी बारिश का अलर्ट, एनएच 33 पर गिरा पेड़



संवाददाता

रांची: मौसम विभाग ने मंगलवार को रांची सहित पूर्वी सिंहभूम, पश्चिमी सिंहभूम, सरायकेला-खरसावा, खुर्दी, रामगढ़, धनबाद व बोकारो में ओलावृष्टि, वज्रपात के साथ 50 से 60 किलोमीटर प्रतिघंटे की रफ्तार से आंधी चलने तथा भारी बारिश की चेतावनी जारी की है। इन जिलों में ऑरेंज अलर्ट जारी करते हुए लोगों से सचेत रहने की अपील की गयी है। ओलावृष्टि से खेतों में लगी फसल प्रभावित हो सकती है।

अन्य जिलों में बादल छाये रहने, मेघ गर्जन और 40 किलोमीटर प्रतिघंटे की रफ्तार से हवा चलने की संभावना है। इन

जिलों के लिए येलो अलर्ट जारी किया गया है। सोमवार को मेदिनीनगर में छिटपुट और लातेहार में सबसे अधिक 70.5 मिमी बारिश हुई। दिन में तेज धूप रहने के बाद देर रात रांची, रामगढ़, चतरा, गढ़वा, हजारीबाग, लातेहार और लोहरदगा सहित अन्य जिलों में आंधी के साथ बारिश हुई। पिछले 24 घंटे में तेनुघाट में 22.4 मिमी बारिश दर्ज की गयी। सोमवार को राज्य में सबसे अधिक तापमान मेदिनीनगर का रहा, जहां अधिकतम तापमान 39.16 डिग्री सेल्सियस दर्ज किया गया। रांची का अधिकतम तापमान 34.4 डिग्री सेल्सियस रहा। रांची में सोमवार की शाम को करीब दो से तीन घंटे जमकर झमाझम

बारिश हुई। वज्रपात भी हुआ। बारिश होने से रांची के तापमान में गिरावट हुई, जिससे लोगों को गर्मी से राहत मिली। रांची का अधिकतम तापमान 34.4 और न्यूनतम 19.8 डिग्री रहा।

रामगढ़ जिले में सोमवार देर शाम हुई बारिश और तेज हवाओं से टावर मोड़ स्थित होटल सत्कार के पास एनएच-33 पर एक पेड़ गिर गया। अचानक हुई इस घटना से सड़क पर यातायात प्रभावित हो गया। यह मार्ग रामगढ़ के पटेल चौक से सुभाष चौक जाने वाला प्रमुख रास्ता है। पेड़ गिरने के कारण इस मार्ग पर आवागमन कर रहे लोगों को काफी परेशानियों का सामना करना पड़ रहा है।

## रांची में खराब मौसम का असर, नौ फ्लाइट लेट, हैदराबाद-रांची विमान कोलकाता डायवर्ट



रांची: देश के विभिन्न राज्यों से रांची आने वाली नौ विमान मौसम खराब होने के कारण देर से आया। तेज बारिश और खराब दृश्यता के कारण उड़ानों का संचालन प्रभावित हुआ। हैदराबाद-रांची फ्लाइट कोलकाता डायवर्ट: हैदराबाद से रांची आने वाली फ्लाइट, जो रात 8:30 बजे पहुंचने वाली थी, वो खराब मौसम की वजह से कोलकाता डायवर्ट कर दी गई। यह विमान देर रात 12:30 बजे आने की जानकारी दी गई। कई उड़ानें देरी से पहुंचीं: देर से आने वाली उड़ानों में इंडिगो एयरलाइंस की दिल्ली-रांची फ्लाइट शाम 4:35 बजे की जगह 5:32 बजे, कोलकाता-रांची 5:45 बजे की जगह 6:10 बजे और चेन्नई-रांची 7:10 बजे की जगह 9:30 बजे पहुंची। इसी तरह पटना-रांची, बंगलुरु-रांची और अन्य फ्लाइट्स भी तब तक देर से रांची पहुंचीं, जिससे यात्रियों को परेशानी झेलनी पड़ी। एयरलाइंस ने बताई वजह: एयरलाइंस अधिकारियों के अनुसार तेज बारिश और खराब मौसम के कारण उड़ानों के टेकऑफ और लैंडिंग में देरी हुई, जिससे अधिकांश फ्लाइट्स अपने निर्धारित समय से लेट हुईं।

# युवाओं की सेहत पर खतरा बना स्ट्रीट फूड का बढ़ता क्रेज

संवाददाता

रांची: राजधानी रांची में तेजी से बढ़ रहे स्ट्रीट फूड कल्चर ने खासकर युवाओं और छात्रों की सेहत को लेकर चिंता बढ़ा दी है। रांची के विभिन्न बाजारों और सड़कों के किनारे अब एक हजार से अधिक फूड वेंडर सक्रिय हैं। शाम होते ही इन ठेलों पर भीड़ उमड़ पड़ती है, जिसमें बड़ी संख्या में छात्र शामिल होते हैं।

कम कीमत में मिल रहे फास्ट फूड: कम कीमत और आसानी से उपलब्ध होने के कारण फास्ट फूड, विशेष रूप से चाइनीज व्यंजन, युवाओं के बीच काफी लोकप्रिय हो गए हैं। लेकिन इन खाद्य पदार्थों की गुणवत्ता और स्वच्छता को लेकर गंभीर सवाल खड़े हो रहे हैं। कई वेंडर खुले में खाद्य सामग्री रखते हैं, साफ-सफाई के नियमों का पालन नहीं करते और सैंडिध पानी का इस्तेमाल करते हैं, जिससे स्वास्थ्य पर खतरा बढ़ जाता है। संक्रमण



और फूड पॉइजनिंग जैसी बीमारियां बढ़ने का खतरा: डॉ. प्रभात कुमार, सिविल सर्जन, सदर अस्पताल रांची, के अनुसार अस्वच्छ वातावरण में तैयार भोजन से पेट संबंधी बीमारियां, संक्रमण और फूड पॉइजनिंग जैसी समस्याएं हो सकती हैं। उन्होंने लोगों से सावधानी बरतने और सुरक्षित भोजन करने की अपील की है। वहीं, खाद्य सुरक्षा विभाग का कहना है कि वेंडरों की समय-समय पर जांच की जाती है और बिना लाइसेंस चलने वाले प्रतिष्ठानों पर कार्रवाई की जाएगी। हालांकि, जमीनी स्तर पर निगरानी की कमी साफ नजर आती है। शहर के प्रमुख इलाके- अलबर्ट एक्का चौक, मोरहाबादी मैदान, डोरंडा चौक, बिरसा चौक, पिस्का मोड़ और रातू रोड स्ट्रीट फूड के बड़े केंद्र बन चुके हैं। ऐसे में प्रशासन के साथ-साथ लोगों को भी अपनी सेहत को लेकर सतर्क रहने की जरूरत है।

# वरिष्ठ पत्रकार डॉ. मोहम्मद गौहर का निधन, उर्दू पत्रकारिता को अपूरणीय क्षति

गुलाम शाहद



रांची: उर्दू पत्रकारिता जगत के जाने-माने वरिष्ठ पत्रकार और तासीर उर्दू दैनिक के चीफ एडिटर डॉ. मोहम्मद गौहर का आज रांची के आर्केड अस्पताल में निधन हो गया। उनके निधन के साथ ही पत्रकारिता के एक स्वर्णिम अध्याय का अंत हो गया।

डॉ. गौहर के निधन की खबर से रांची शहर सहित पत्रकारिता जगत, विशेषकर तासीर अखबार के स्टाफ में शोक की लहर दौड़ गई है। वे एक जिम्मेदार, निर्भीक और सिद्धांतवादी पत्रकार के रूप में जाने जाते थे, जिनकी कमी लंबे समय तक महसूस की जाएगी। डॉ. मोहम्मद गौहर ने 5 जनवरी 2013 को पटना (बिहार) से

उर्दू दैनिक तासीर की शुरुआत की थी। इससे पहले वे नवंबर 2012 से ही इस अखबार के एडिटर-इन-चीफ और मैनेजिंग डायरेक्टर के रूप में कार्यरत थे। उन्होंने उर्दू पत्रकारिता को आधुनिक और प्रगतिशील दिशा देने में महत्वपूर्ण योगदान दिया। तासीर के स्टाफ पत्रकार मोहम्मद मुकर्रम ने उनके निधन की पुष्टि करते हुए बताया कि तबीयत बिगड़ने के बाद उन्हें रांची के आर्केड अस्पताल के इमरजेंसी वार्ड में भर्ती कराया गया था, जहां आज सुबह लगभग 8:30 बजे उन्हें दिल का दौरा पड़ा और उन्होंने आंतिम सांस ली। डॉ. गौहर का निधन उर्दू पत्रकारिता के लिए अपूरणीय क्षति है। उनके योगदान को हमेशा याद रखा जाएगा। सूत्रों के अनुसार, उनका आंतिम संस्कार पटना के कब्रिस्तान में किया जाएगा।

# हंगामे के बीच पहाड़ी मंदिर समिति ने संभाली कमान, 6.74 करोड़ के टेंडर में भ्रष्टाचार का आरोप

संवाददाता

रांची: राजधानी रांची में पहाड़ी मंदिर विकास समिति की नई कमिटी ने विधि-विधान के साथ पदभार ग्रहण किया। इस अवसर पर समिति के अध्यक्ष जस्टिस डॉ एसएन। पाठक, उपाध्यक्ष राकेश कुमार सिंह और वॉरंट्र तिवाारी, सचिव राकेश सिन्हा सहित अन्य सदस्य मौजूद रहे। सभी सदस्यों ने पूजा-अर्चना कर आधिकारिक रूप से जिम्मेदारी संभाली।

मंदिर परिसर में बनी तनावपूर्ण स्थिति: पदभार ग्रहण के दौरान मंदिर परिसर में कुछ समय के लिए तनावपूर्ण स्थिति भी बन गई। नई समिति ने आरोप लगाया कि पूर्व कार्यकाल में करीब 6.74 करोड़ रुपये के टेंडर में गंभीर अनियमितताएं और भ्रष्टाचार हुआ है। इसके साथ ही लोहे और प्लास्टिक सामग्री के दुरुपयोग और अवैध बिक्री के भी आरोप लगाए गए हैं। समिति का कहना है कि मंदिर परिसर में बने नए हॉल और अच्छी गुणवत्ता की



सीढ़ियों को नुकसान पहुंचाकर सरकारी धन का दुरुपयोग किया गया, जिसकी निष्पक्ष जांच आवश्यक है। समिति ने यह भी आरोप लगाया कि पदभार ग्रहण से पहले प्रशासन की सूचना देने के बावजूद संबंधित अधिकारी मौके पर मौजूद नहीं थे। अन्य कमरों में ताले बंद पाए गए: मंदिर कार्यालय और अन्य कमरों में ताले बंद पाए गए, यहां तक कि कुछ स्थानों पर दोहरी तालेबंदी की स्थिति थी, जिससे प्रशासनिक व्यवस्था पर सवाल उठे हैं। मीडिया से बातचीत में राजेश गाड़िया और सुनील

माथुर पर मंदिर परिसर में विवाद और राजनीतिक माहौल बनाने का आरोप लगाया गया। समिति के अनुसार, मुख्य द्वार और सीढ़ियों को अवरुद्ध कर श्रद्धालुओं के प्रवेश में बाधा उत्पन्न की गई और बाहरी लोगों को बुलाकर हंगामा कराया गया। हालांकि, समिति के सदस्यों की सुझाव से स्थिति को नियंत्रित कर लिया गया और कोई बड़ी घटना नहीं हुई। समिति ने जिला प्रशासन से ऐसे मामलों में सख्त कार्रवाई की मांग की है, ताकि मंदिर परिसर में शांति और व्यवस्था बनी रहे।

## शशिभूषण राय को किया गया सम्मानित



रांची: प्रदेश कांग्रेस समिति में नव मनोनीत महासचिव शशिभूषण राय को आज चुटिया प्रखंड कांग्रेस द्वारा सम्मानित किया गया। साथ ही उनके उज्वल एवं सुखद भविष्य की मंगलकामना की गयी। इस अवसर श्री राय ने प्रखंड प्रभारी अरुण चावला को भी पुष्प गुच्छ देकर सम्मान दिया। इस सम्मान समारोह में प्रखंड अध्यक्ष प्रशांत गौरव, कोयलांचल स्टील कामगार यूनियन के प्रदेश उपाध्यक्ष दीपेश पाठक, महेश राय, विकास सिंह, अमित सिंह, नीतीश तिकी व अन्य उपस्थित थे।

## जन विश्वास की जीत: डॉ. प्रदीप वर्मा

मेट्रो रेज संवाददाता



रांची: झारखंड भारतीय जनता पार्टी के उपाध्यक्ष एवं राज्यसभा सांसद डॉ। प्रदीप कुमार वर्मा ने तीन राज्यों में भारतीय जनता पार्टी की ऐतिहासिक एवं प्रचंड जीत पर हार्दिक बधाई एवं शुभकामनाएं दी हैं। डॉ। वर्मा ने कहा कि यह विजय देश की जनता के अटूट विश्वास, प्रधानमंत्री नरेंद्र मोदी के नेतृत्व, गृह मंत्री अमित शाह की रणनीति और पार्टी अध्यक्ष नितिन गौड़ के मार्गदर्शन के साथ साथ पार्टी कार्यकर्ताओं की अथक मेहनत का परिणाम है। यह जीत विकास, सुशासन और राष्ट्रवाद की विचारधारा की जीत है।

उन्होंने विशेष रूप से पश्चिम बंगाल में मिली ऐतिहासिक सफलता का उल्लेख करते हुए कहा कि यह परिवर्तन की प्रबल इच्छा का प्रतीक है। डॉ। श्यामा प्रसाद मुखर्जी की पावन भूमि में आज बदलाव का स्पष्ट संदेश दिया है। डॉ। वर्मा ने कहा कि यह जीत अत्याचार, भ्रष्टाचार और कुशासन के खिलाफ जनता की निर्णायक आवाज है। यह सनातन मूल्यों की विजय और अहंकार की हार है। उन्होंने सभी मतदाताओं, समर्पित कार्यकर्ताओं एवं उन वीर कार्यकर्ताओं को नमन किया, जिन्होंने संघर्ष और बलिदान के बल पर इस विजय को संभव बनाया।

# विश्व हाथ स्वच्छता दिवस पर विशेष संक्रमण रोकने में सहायक है हाथों की स्वच्छता

तुषार कांति शीट

संक्रमण की रोकथाम के लिए हाथों को स्वच्छ रखना जरूरी है। हाथ स्वच्छ रखने से काफी हद तक संक्रमण से बचाव संभव है। विश्व स्वास्थ्य संगठन (डब्ल्यूएचओ) द्वारा हर साल सेव लाइव्स, क्लोन योर हैंड अभियान के तहत इसे मनाया जाता है। वर्ष 2026 में भी यह पांच मई को मनाया जाएगा। हाथों की सफाई छोटी सी आदत है, लेकिन इसका असर जीवन-मरण का फर्क ला सकता है। विश्व हाथ स्वच्छता दिवस का उद्देश्य स्वास्थ्य देखभाल में हाथ की स्वच्छता के महत्व को वैश्विक स्तर पर उजागर करना और लोगों को एक साथ लाकर इसमें सुधार करना है। वयों जरूरी है हाथ की स्वच्छता: अस्पतालों और क्लीनिकों में स्वास्थ्य देखभाल से जुड़े संक्रमण हर दिन मरीजों के लिए खतरा बने रहते हैं। सही समय और सही तरीके से हाथ धोने से इनमें से बड़ी संख्या में संक्रमण को रोका जा सकता है। विश्व



स्वास्थ्य संगठन का मानना है कि संक्रमण की रोकथाम और इस पर नियंत्रण, जिसमें हाथ की स्वच्छता शामिल है, बेहतर स्वास्थ्य के लिए जरूरी है। वर्ष 2026 के लिए विश्व स्वास्थ्य संगठन का जोर 'एक्शन सेव लाइव्स' पर है। राष्ट्रीय स्तर पर यह लक्ष्य है कि

सभी अस्पतालों में हाथ स्वच्छता अनुपालन की निगरानी और फीडबैक की व्यवस्था हो। पानी, साबुन, साफ तौलिया और अल्कोहल-आधारित हैंडरब को निरंतर उपलब्धता, शिक्षा और प्रशिक्षण के साथ इसे संभव बनाया जा सकता है। कैसे मनाएं और योगदान करें

- ✓ स्वास्थ्य केंद्रों में डॉक्टर, नर्स और अन्य स्टाफ विश्व स्वास्थ्य संगठन के पांच मोमेंट्स ऑफ हैंड हाइजीन का पालन करें।
  - ✓ घर और समुदाय में साबुन से 40-60 सेकंड तक हाथ धोने की आदत डालें, खासकर खाना खाने से पहले और शौच के बाद।
  - ✓ जागरूकता फैलाएं व सोशल मीडिया पर हैंड हाइजीन के साथ संदेश साझा करें।
- हाथ की स्वच्छता सिर्फ अस्पतालों तक सीमित नहीं है। बल्कि घरों, स्कूल, दफ्तर हर जगह स्वच्छ हाथ संक्रमण को रोकते हैं और जीवन बचाते हैं। इसलिए विश्व हाथ स्वच्छता दिवस के अवसर पर हमेशा अपने हाथों को स्वच्छ रखने और संक्रमण की रोकथाम में सहभागिता निधान का संकल्प लें।
- (लेखक श्रीरामकृष्ण सेवा संघ के सहायक सचिव एवं वॉलंटरी ब्लड डोनेस एसोसिएशन रांची के सचिव हैं)

ज्ञापक ..... / डी0सी0बी0  
**पुलिस अधीक्षक का कार्यालय, सिमडेगा**  
 (दूरभाष संख्या-9431116444 (मो०), 06525-225703(आ०),  
 ई०-मेल-sp-simdega@jhpolicer.gov.in)

सेवा में, सिमडेगा, दिनांक- /04/2026  
**पुलिस अधीक्षक, (क०वर्ग), अपराध अनुसंधान विभाग, झारखण्ड, राँची।**  
 (ई-मेल-control-cid@jhpolicer.gov.in)  
**विषय:- लापता पुरुष संजय कच्छप, उम्र-करीब 45 वर्ष, पे०-स्व० सोमरा कच्छप, सा०-किन्डरडेगा, थाना-मुफसिल, जिला-सिमडेगा, राज्य-झारखण्ड का फोटो एवं हुलिया का सी०आई०जी० प्रकाशनार्थ प्रेषण के संबंध में।**  
 महाशय, उपर्युक्त प्रसंगाधीन विषय के संबंध में सादर सूचित करना है कि लापता पुरुष संजय कच्छप, उम्र-करीब 45 वर्ष, पे०-स्व० सोमरा कच्छप, सा०-किन्डरडेगा, थाना-मुफसिल, जिला-सिमडेगा, राज्य-झारखण्ड की बरामदगी हेतु उसका फोटो एवं हुलिया सी०आई०जी० प्रकाशनार्थ हेतु प्रेषित की जा रही है, जो निम्नवत् है :-

**संजय कच्छप का हुलिया:-**

उम्र - 45 वर्ष।  
 उँचाई - करीब 05 फीट 04 इंच।  
 रंग - साँवला।  
 भाषा - सादरी एवं हिन्दी।  
 भारीर - सामान्य।

अनुरोध है कि उक्त लापता पुरुष संजय कच्छप का फोटो एवं हुलिया का सी०आई०जी० प्रकाशन हेतु अग्रतर कार्रवाई करने का कष्ट किया जाए।  
 अनुलग्नक :- फोटो सहित साथ संलग्न है।

**पुलिस अधीक्षक, सिमडेगा**  
 PR 378957 Simdega(26-27)#D

**कार्यपालक अभियंता का कार्यालय, भवन निर्माण विभाग भवन प्रमंडल संख्या-1, राँची**

**अति अल्पकालीन निविदा/कोटेशन आमंत्रण सूचना-13/2026-27**

- विज्ञापनदाता का नाम एवं पता : कार्यपालक अभियंता, भवन निर्माण विभाग, भवन प्रमंडल संख्या-1, राँची।
- परिमाण विपत्र बिक्री करने की तिथि एवं समय : दिनांक 12.05.2026 को 1.00 (एक) बजे अपराह्न तक।
- निविदा प्राप्ति की तिथि एवं समय : दिनांक 13.05.2026 को 3.00(तीन) बजे अपराह्न तक।
- निविदा खोलने की तिथि एवं समय : दिनांक 13.05.2026 को 3.30(साढ़े तीन) बजे अपराह्न।
- परिमाण विपत्र बिक्री का स्थान : अधीक्षण अभियंता, भवन निर्माण विभाग, छोटानागपुर भवन अंचल-1, राँची के प्रतिनियुक्त पदाधिकारी द्वारा नगर नियंत्रण कक्ष, राँची एवं कार्यपालक अभियंता, भवन प्रमंडल संख्या-1, राँची के प्रतिनियुक्त पदाधिकारी द्वारा नगर नियंत्रण कक्ष, राँची।
- निविदा प्राप्ति का स्थान : नगर नियंत्रण कक्ष राँची।
- निविदा खोलने का स्थान : अधोहस्ताक्षरी का कार्यालय।
- कार्य का विवरण :

क्र	कार्य का नाम	प्राकृतिक राशि	अग्रघन की राशि	परिमाण विपत्र का मूल्य	कार्य समाप्ति की तिथि
1	Renovation work of Store Room work in Ground Floor, Painting work for 1 <sup>st</sup> Floor and Third Floor at Utpad Bhawan, Kanke Road Ranchi	4603200	92100	5000	One Month

नोट :- निविदा की शर्तें [www.jharkhand.gov.in](http://www.jharkhand.gov.in) एवं कार्यालय के सूचना पट पर देखा जा सकता है।

**PR 378994 Building(26-27)#D**

कार्यपालक अभियंता, भवन निर्माण विभाग भवन प्रमंडल संख्या-1, राँची।

सुविचार

सबसे मुश्किल रास्ता वह होता है जब आपको अकेले चलना पड़ता है, लेकिन वही रास्ता आपको मजबूत भी बनाता है।

भारत: एकात्म चिंतन की जन्मभूमि

हम सब सोचते हैं। अनेक प्रश्न उठते हैं। प्रश्न स्वयं को जानने का भी है। संसार और स्वयं का बोध जरूरी है। प्रश्न बड़ा है- कैसे जानें इस असीम संसार को। समझ छोटी अति अल्प और संसार बड़ा। प्रश्न और भी हैं। जैसे सृष्टि क्या है? सृष्टि का कोई निमाता भी है क्या? यह सृष्टि नहीं थी तो क्या था? जो था वह क्या था? क्या शून्य था? क्या सृष्टि ऊर्जा का खेल है? पृथ्वी जल, अग्नि और आकाश प्रत्यक्ष है। इनका सारभूत क्या है? सूर्य चन्द्र और तारागुण कहां से प्रकाश पाते हैं? सृष्टि निर्माण का आदि तत्व क्या है? कोई परमतत्व है क्या? क्या एक तत्व से ही यह सृष्टि बनी? या सबका साझा प्रयास यह सृष्टि है? सृष्टि और हमारे सम्बंध क्या हैं? आदि।

अखि़कार अस्तित्व को कैसे जाने? कैसे शांत करें जिज्ञासा को? कठिनाई दूसरी भी है-जितना देखते हैं, उतने का सार तत्व कैसे ग्रहण करें? हमारी जीवन दृष्टि क्या हो? इंटरनेट ने लाखों-करोड़ों सूचनाएं भर दी हैं। किसे छोड़ें? किसे पढ़ें? क्या शास्त्र पढ़ें? पढ़ें तो विवेचन विशेषण कैसे करें? जानने के लिए सोचना जरूरी है और सोचने के पहले ठीक से देखना भी। देखने की एक दृष्टि वैदिक पूर्वजों ने दी है। बाद के इतिहास और दर्शन में प्रायः उसी दृष्टि को आधार बनाया गया है। इस समझ को प्राप्त करने का दुनिया का सबसे पुराना ग्रंथ है ऋग्वेद। भारत के लोगों ने ऋग्वेद की रचना के पहले ही वैज्ञानिक चिन्तन प्रारम्भ कर दिया था। ऋग्वेद में इसी सोच-विचार के दर्शन हैं। चिंतन की यह दृष्टि निर्णयात्मक नहीं है। दर्शन और विज्ञान निर्णयात्मक नहीं होते। जहां तक जान लिया, वहीं रूक जाना उचित नहीं होता। सामान्य धारणा है कि विश्व किसी शक्ति द्वारा बनाया गया है। सृष्टि निर्माण दृष्टिश्चकर्म है। सृष्टि निमाता को विश्वकर्मा कहा गया है। ऋग्वेद के एक दार्शनिक सूक्त (10.81) के देवता विश्वकर्मा हैं। ऋषि पूछते हैं ह्रसृष्टि निर्माण के पहले वे कहां पर बैठे? ऋ प्रश्न उचित है। जब पृथ्वी, आकाश आदि थे ही नहीं तो विश्वकर्मा ने कहां बैठकर यह सृजन कर्म पूरा किया? पूछते हैं कि ह्रसृष्टि निर्माण का मूल द्रव्य क्या था? वह वन, वृक्ष कौन-सा था? जिससे विश्वकर्मा ने सामग्री ली और विराट विश्व बनाया? यह सब मनीषी लोग जानने का प्रयास करें ह्र स्तुति है कि ह्रवे विश्वकर्मा मित्र भाव से हमें ज्ञान दें। ऋग्वेद के एक ऋषि देवताओं के भी पहले का विचार करते हैं कि ह्रदेवताओं के पहले युग समय में असत् से सत् का जन्म हुआ ह्र (10.72) यह युग विचारणीय है। तब देवता भी नहीं हैं लेकिन ह्रसमयह्र है। ऋग्वेद में सत् का अर्थ व्यक्त है और असत् का अव्यक्त। नासदीय सूक्त (10.129) में प्रकृति सृष्टि के सम्बंध में और भी गहन चिन्तन है ह्रतब न सत् था और न असत्। आकाश से परे भी कुछ नहीं था-नो व्योमा परो यत्। अंधकार था ह्रयहां अंधकार प्रकाश का अभाव नहीं है। अंधकार का अस्तित्व है। इसी तरह एक और महत्वपूर्ण अस्तित्व दृष्टिश्चकर्म था। ऋषि के अनुसार वह एक-तत् एक अपनी शक्ति के दम पर वायुहीन दशम में भी प्राण ले रहा था। ऋग्वेद का दृष्टिश्चकर्म सृष्टि के पहले भी है। उस समय जल भी है-अप्रकृत सलिलं। फिर काम उत्पन्न हुआ। इसके बाद प्रकाश की दीप्ति चारों ओर फैल गयी। फिर विसृष्टि हुई ह्र फिर कहते हैं क्या पता ऊंचे आकाश में बैठा सृष्टि का अध्यक्ष सृष्टि रचना की बात जानता है? या वह भी न जानता? यह विवरण रोमांचक है। यहां शुद्ध वैज्ञानिक दृष्टिकोण अपनाया गया है।

क्या अंधकार होता है? या प्रकाश के अभाव का नाम ही अंधकार है। अंधकार सृष्टि के पूर्व भी है। संभवतः आकाश या प्रकाश का सूक्ष्म रूप। दृष्टिश्चकर्म बिना वायु ही प्राण ले रहा था। क्या प्राण का विकास वायु हो सकती है। काम का जन्म भी सृष्टि के साथ हुआ। यह ताप या अग्नि ऊर्जा का सूक्ष्म रूप हो सकता है। सबसे अंत में है-विसृष्टि। विसृष्टि-सृष्टि है, इसमें पृथ्वी भी है। भारतीय चिंतन में आकाश सूक्ष्मतम है। आकाश से वायु, वायु के बाद अग्नि, इसके बाद जल और फिर पृथ्वी। सृष्टि का विकास किसी एक तत्व से हुआ है। यहां आकाश प्रमुख तत्व है। कपिल के सांख्य दर्शन में आकाश प्राचीनतम है। भारतीय चिन्तन के पांच महाभूतों में से प्रथम। भारतीय दर्शन में असीम आकाश का गुण शब्द है। आकाश का अस्तित्व है। छान्दोग्य उपनिषद् के अनुसार ह्रसभी भूत आकाश से पैदा होते हैं और आकाश में ही विलीन हो जाते हैं ह्र आकाश से आना और आकाश में ही लौटना विचारणीय है। ऋग्वेद में ठीक ही आकाश पिता है। ऋग्वेद के पुरुष सूक्त में ह्रपुरुषह्र का वर्णन है। यह ह्रपुरुषह्र देश-काल की सीमा का अतिक्रमण करता है। उसका सिर आकाश है और सहस्रशीर्षा है। इस पुरुष के प्राण का विस्तार वायु है। पुरुष समूचे अस्तित्व को धरता है। दश अंगुल इसके बाहर भी हैं। संपूर्ण संसार इसका एक चरण है। इसके तीन चरण अन्य लोकों में हैं। यहां जो कुछ चेतन या अचेतन मनुष्य, पशु, कीट, पतंग, नदी, समुद्र या वन है। पुरुष सब में व्याप्त है। यहां तक हुआ दिव्य या दिशा का अतिक्रमण। अब काल। बताते हैं कि यह पुरुष ही सब कुछ है-पुरुष एवेदं सर्वं। जो भूतकाल में हो गया है और जो आगे भविष्य में होगा वह सब पुरुष ही है-युद्ध भूतं यच्च भव्यं। ऋग्वेद के एक देवता हैं अदिति। अदिति भी सर्वस्व धारण करते हैं। वह अंतरिक्ष है, पृथ्वी हैं। पिता-माता और पुत्र हैं। वे पांच जन हैं। अब तक जो हो चुका है और जो भविष्य में होगा वह सब अदिति ही हैं। समूचे अस्तित्व को एक देखना और स्वयं को उसी का भाग जानना भारतीय चिंतन की मूल भूमि है। यहां अस्तित्व या सृष्टि का कोई निमाता नहीं। प्रकृति के गोचर प्रपंच गतिशील हैं। सभ्यक गति से प्रगति होती है। प्रकृति का वैज्ञानिक अध्ययन भी मूलतः गति का ही अध्ययन है। प्राचीन यूनानी दार्शनिक थेल्स (लगभग 500 ई0पूर्व) जल को सृष्टि का आदि तत्व मानते थे। इसके हजारों वर्ष पहले ऋग्वेद के नासदीय सूक्त में ह्रअप्रकृत सलिलह्र-जल है। जल से सृष्टि का जन्म हुआ तो जल को माता कहना ही चाहिए। ऋग्वेद में जल को ह्रबहुवचन रूप में आपः मातरं-जल माताएं कहा गया है। स्थावर जंगम को जन्म देने वाली यही जल माताएं ही हैं ह्रथलेस जल सम्बंधी चिन्तन ऋग्वेद के संगत है। वैसे ऋग्वेद में अनेक विचार हैं। एक यूनानी दार्शनिक अन्विमनेसे ह्रवायुह्र को सृष्टि का मूल तत्व बताते थे। ऋग्वेद (10.168) में ऋतावा-नियम वायु है। यहां वायु जलों के मित्र कहे गये हैं-अपनी सखा। ऋग्वेद के जल और वायु आदि तत्व इसी रूप में उपनिषदों में भी हैं। हिराक्लिटस आदि को प्रधान तत्व जानते थे। अग्नि ऋग्वेद के प्रधान देवता हैं। अग्नि सब जगह हैं। वे जलों में हैं। मनुष्य के भीतर हैं। यत्र-तत्र सर्वत्र हैं। कठोपनिषद् में यम ने नचिकेता को अग्नि विज्ञान समझाया था। यहां अग्नि ही प्रत्येक जगह उपस्थित होकर रूप-रूप प्रतिरूप होते हैं-अग्निर्वथेको भुवनं प्रविष्टो रूपं रूपं प्रतिरूपो भवभूः। जानने और गहराई से देखने-समझने के एकात्म चिंतन की जन्मभूमि भारत ही है।

राजस्व न्यायालयों में लाखों वाद निस्तारण को लेकर राजस्थान की पहल

राजस्थान के मुख्यमंत्री भजनलाल शर्मा के अनुसार राजस्व न्यायालयों के सुदृढीकरण और लंबित वादों का निस्तारण सरकार की प्राथमिकता है। अकेले राजस्थान की ही आंकड़ों में बात की जाए तो इस तरह के 6 लाख 72 हजार वाद रेवेन्यू न्यायालयों में विचाराधीन चल रहे हैं। इनमें से करीब 64 प्रतिशत 4.31 लाख के वाद उपखण्ड अधिकारी के न्यायालयों में निर्णयाधीन है।

शर्मा ने राजस्व विवादों से संबंधित लाखों की संख्या में प्रकरण राजस्व न्यायालयों में निस्तारण के अभाव में पेंडिंग पड़े हैं। इनमें से हजारों की संख्या में ऐसे प्रकरण भी मिल जाएंगे जो तीस साल से भी अधिक समय से निर्णय के इंतजार में हैं। राजस्व न्यायालयों में विवाद के ये प्रकरण केवल राजस्व रेकार्ड में संशोधन कर सुधार के हैं क्योंकि मालिकाना हक तय करने के मामले तो सिविल कोर्ट द्वारा निर्णित किये जाते हैं। रेवेन्यू कोर्ट

डॉ. राजेन्द्र प्रसाद शर्मा

में मुख्यतः म्यूटेशन, भूमि का बंटवारा, जमीन के सीमांकन, भूमि पर अतिक्रमण, दस्तावेजों में सुधार, लगान या इस तरह के विवाद या फिर पट्टेदारी के विवाद से संबंधित विवाद निर्णय के लिए आते हैं। आरसीसीएमएस जैसी कम्प्यूटीकृत व्यवस्था होने के बावजूद इसमें कोई खास सुधार नहीं देखा जा रहा है। होता यह है कि इस तरह के विवादों या प्रकरणों के निर्णित होने में भी पीढ़ी दर पीढ़ी निर्णय के लिए तारीख दर तारीख न्यायालयों के चक्कर लगाते रहते हैं। यह अपने आप में गंभीर समस्या है पर इसका निराकरण सरकारों की इच्छा शक्ति और व्यवस्था में सुधार से आसानी से किया जा सकता है।

खास बात यह कि इस तरह के लाखों की संख्या में विवाद निर्णय के अभाव में पेंडिंग पड़े हैं। राजस्थान की सरकार ने लंबित प्रकरणों को लेकर महत्वपूर्ण पहल की है। अब पीटासीन अधिकारियों

को प्रातः 10 बजे से 2 बजे तक नियमित सुनवाई करने के साथ ही प्रकरणों के निष्पादन की टाइम लाइन और मॉनिटरिंग व्यवस्था को सुदृढ किया है। यह कोई अकेले राजस्थान का ही मुद्दा नहीं है अपितु सभी राज्यों में इस तरह के विचाराधीन प्रकरणों की संख्या बहुत चिंतनीय स्थिति में है। गंभीरता को इसी से समझा जा सकता है और ऐसे भी उदाहरण देखने को मिलता है कि कई राजस्व न्यायालयों में तो सालभर में एक-एक केस का निस्तारण तक देखने को मिलता है। यह अपने आप में गंभीर होने के साथ कहीं-ना-कहीं हमारी व्यवस्था के लिए भी चुनौती से कम नहीं है।

राजस्थान के मुख्यमंत्री भजनलाल शर्मा के अनुसार राजस्व न्यायालयों के सुदृढीकरण और लंबित वादों का निस्तारण सरकार की प्राथमिकता है। अकेले राजस्थान की ही आंकड़ों में बात की जाए तो इस तरह के 6 लाख 72 हजार वाद रेवेन्यू न्यायालयों में विचाराधीन चल रहे हैं। इनमें से करीब 64 प्रतिशत 4.31 लाख के वाद उपखण्ड अधिकारी के न्यायालयों में निर्णयाधीन है। चिंतनीय यह है कि 6 हजार के करीब वाद तो ऐसे हैं जो 20 से 30 साल के बीच निर्णय के प्रतीक्षा में हैं। राजस्थान के प्रमुख सचिव राजस्व टी. रविकान्त ने इस तरह के प्रकरणों को लेकर गंभीरता दिखाई और रिव्यू के बाद इस तरह की व्यवस्था चाक-चौबंद करने के निर्देश जारी कराने की पहल की है कि राजस्व न्यायालयों में विचाराधीन वादों की समयबद्ध नियमित सुनवाई हो, तारीखों पर तारीखें नहीं दी जाएं और पक्ष-प्रतिपक्ष को समुचित अवसर देते हुए वादों का प्राथमिकता से निस्तारण किया जाए। प्रमुख सचिव राजस्व राजस्थान टी. रविकान्त ने व्यवस्था

में सुधार और संवेदनशील प्रशासन का परिचय देते हुए मुख्य सचिव राजस्थान वी. श्रीनिवास ने परिपत्र जारी कर आवश्यक दिशा-निर्देश भी जारी किये हैं। यह कोई राजस्थान की नहीं अपितु इस तरह की पहल की सभी राज्य सरकारों द्वारा किये जाने की आवश्यकता है।

राजस्व न्यायालयों में विचाराधीन वादों के निस्तारण में मुख्यतः तीन कारण सामने आते हैं। इनमें भी सबसे प्रमुख कारण संबंधित पटवारी, गिरदावर, तहसीलदार द्वारा मौका रिपोर्ट सालों तक प्रस्तुत नहीं करना देखा गया है। एक अन्य कारण राजस्व न्यायालयों से जुड़े कार्मिकों को न्यायिक प्रक्रिया के संबंध में प्रशिक्षित किया जाना आवश्यक हो जाता है। आवश्यक न्यायिक प्रक्रिया की जानकारी के अभाव में भी देरी होती है। इसके अलावा एक अन्य कारण जो कि सर्वविदित है और वह है न्यायालय के नोटिस का तामील नहीं होना भी है। तामीली के अभाव में समय अधिक लग जाता है। इसके अलावा तारीख-पर-तारीख और लंबी तारीख देने की परंपरा भी वादों के निस्तारण को बड़ी बाधा है। राजस्थान का संदर्भ इसलिए महत्वपूर्ण हो जाता है कि इन कारणों को गंभीरता से लेते हुए स्पष्ट निर्देश जारी किये गये हैं। अब राजस्व पीटासीन अधिकारियों को कार्य दिवस में प्रातः 10 बजे से 2 बजे तक आवश्यक रूप से न्यायालय आयोजित करेंगे। इसमें किसी तरह का अवरोध ना हो इसके लिए यह भी निर्देशित किया गया है कि आवश्यकता से आयेजित होने वाली वर्चुअल बैठकें वीसी आदि 2 बजे तक ही आयोजित की जाएंगी। यह अपने आप में महत्वपूर्ण और सकारात्मक पहल मानी जानी चाहिए। इसके साथ ही मॉनिटरिंग

व्यवस्था को चाक-चौबंद करते हुए संभाग स्तरीय स्थाई एरियर रिव्यू कमेटी का गठन, रिव्यू हेतु 100-100 प्रकरण तय कर विभिन्न स्तर पर निस्तारण प्रगति रिव्यू आदि तय किया गया है।

संभागीय आयुक्त से लेकर जिला कलेक्टर आदि द्वारा मासिक बैठकों व दौरों के दौरान समीक्षा की व्यवस्था की गई है। पटवारी, गिरदावर या तहसीलदार द्वारा तीन अवरर देने पर भी मौका रिपोर्ट नहीं भेजने पर अनुशासनात्मक कार्रवाई प्रस्तावित करने जैसी व्यवस्था की गई है। इसी तरह से तामील व्यवस्था में एक समय बाद समाचार पत्र में प्रकाशन तक का विकल्प दिया गया है। 15 दिन से अधिक की तारीख भी नहीं देने को कहा गया है। निश्चित रूप से यह व्यवस्था इस तरह के वादों के निस्तारण में क्रांतिकारी बदलाव लाने में सफल हो सकती है।

राजस्थान सरकार की सकारात्मक पहल अन्य राज्यों के लिए भी सुधारात्मक पहल हो सकती है। इससे जहां लाखों की संख्या में राजस्व न्यायालयों में निर्णय की प्रतीक्षा के वादों के निस्तारण की राह प्रशस्त हो सकेगी वहीं अनावश्यक विवादों का निस्तारण होने से ग्रामीण माहौल में भी सकारात्मक बदलाव आएगा। अनावश्यक विवाद समाप्त होंगे और एक संवेदनशील प्रशासनिक व्यवस्था का संदेश जाएगा। हो सकता है कि अन्य प्रदेशों द्वारा भी इस दिशा में पहल की जा रही हो तो इस तरह की पहल को अपनाने में किसी तरह का संकोच नहीं किया जाना चाहिए ताकि लाखों की संख्या में इस तरह के विवादों के निस्तारण की पहल सही दिशा में सही कदम हो सके।

(लेखक, स्वतंत्र टिप्पणीकार हैं।)

पत्रकारिता केवल माइक या कैमरे का खेल नहीं

डिजिटल मीडिया ने पत्रकारिता को लोकतांत्रिक बनाया है। अब केवल बड़े मीडिया हाउस ही सूचना के वाहक नहीं रहे, बल्कि आम नागरिक भी घटनाओं को रिकॉर्ड कर समाज के सामने ला सकते हैं। कई बार यही नागरिक पत्रकारिता उन मुद्दों को उजागर करती है, जिन्हें मुख्यधारा का मीडिया नजरअंदाज कर देता है।

आज डिजिटल युग में सूचना का प्रवाह पहले से कहीं अधिक तेज और व्यापक हो चुका है। स्मार्टफोन और सस्ते इंटरनेट ने हर व्यक्ति को अभिव्यक्ति का मंच दे दिया है। एक ओर यह लोकतंत्र के लिए सकारात्मक संकेत है, वहीं दूसरी ओर यह स्थिति कई गंभीर चुनौतियां भी लेकर आई है। विशेषकर तब, जब कुछ लोग मात्र 100इ200 रुपये के माइक और कैमरे के सहारे स्वयं को पत्रकार घोषित कर लेते हैं और बिना किसी जिम्मेदारी के सूचनाएं प्रसारित करने लगते हैं। यह समस्या केवल व्यक्तियों की नहीं, बल्कि उस सोच की है, जो पत्रकारिता को एक जिम्मेदार सामाजिक दायित्व की बजाय व्यूज और लाइम्स के खेल में बदल देती है। डिजिटल मीडिया ने पत्रकारिता को लोकतांत्रिक बनाया है। अब केवल बड़े मीडिया हाउस ही सूचना के वाहक नहीं रहे, बल्कि



डॉ. प्रियंका सौरभ

आम नागरिक भी घटनाओं को रिकॉर्ड कर समाज के सामने ला सकते हैं। कई बार यही नागरिक पत्रकारिता उन मुद्दों को उजागर करती है, जिन्हें मुख्यधारा का मीडिया नजरअंदाज कर देता है। यह बदलाव लोकतंत्र के लिए शक्ति का स्रोत भी है, क्योंकि इससे आवाजों की विविधता बढ़ती है और सत्ता के हर स्तर पर जवाबदेही की मांग मजबूत होती है। लेकिन यही खुलापन जब बिना जिम्मेदारी के इस्तेमाल होता है, तो यही ताकत कमजोरी में बदल जाती है।

आज सोशल मीडिया पर वायरल होना ही सफलता का पैमाना बन गया है। इस दौड़ में

कुछ लोग विवाद, सनसनी और अधूरी जानकारियों के सहारे लोकप्रियता हासिल करने की कोशिश करते हैं। वे जानते हैं कि तीखी भाषा, आरोप और उत्तेजना लोगों का ध्यान खींचती है, इसलिए वे तथ्यों की बजाय भावनाओं को उकसाने पर अधिक जोर देते हैं। इसका सबसे बड़ा नुकसान यह होता है कि समाज में भ्रम फैलता है और सच-झूठ के बीच की रेखा धुंधली हो जाती है। लोग बिना पुष्टि किए ही किसी भी सूचना को सच मान लेते हैं, जिससे अफवाहें तेजी से फैलती हैं और उनका प्रभाव गहरा होता जाता है।

इसका सीधा असर सरकारी संस्थाओं पर पड़ता है। सरकारी संस्थाएं किसी भी राष्ट्र की प्रशासनिक रीढ़ होती हैं और उनका उद्देश्य जनसेवा है। यदि उनके बारे में गलत या भ्रामक जानकारी फैलती है, तो जनता का विश्वास कमजोर होता है। यह विश्वास किसी एक खबर

से नहीं, बल्कि लगातार फैलती अधूरी या भ्रामक सूचनाओं से धीरे-धीरे क्षीण होता है। परिणामस्वरूप, लोग व्यवस्था पर संदेह करने लगते हैं, जो अनावश्यक टकराव और असंतोष को जन्म दे सकता है। यह भी उतना ही सच है कि सरकारी संस्थाएं जूटिहीन नहीं हैं, लेकिन उनकी कमियों को उजागर करने का तरीका तथ्यपूर्ण और जिम्मेदार होना चाहिए, न कि केवल सनसनी के लिए।

हर छोटे माइक वाले व्यक्ति को नकली पत्रकार बना भी उतना ही गलत है, जितना हर वायरल खबर को सच मान लेना। पत्रकारिता का मूल्य उपकरणों से नहीं, बल्कि दृष्टिकोण, ईमानदारी और जिम्मेदारी से तय होता है। कई बार छोटे और स्वतंत्र पत्रकार ही जमीनी सच्चाई सामने लाते हैं, जबकि बड़े संस्थान की कभी-कभी दबावों में चूक कर बैठते हैं। इसलिए समस्या को हल करने के बजाय हूजिम्मेदार बनाम गैर-जिम्मेदारह्र के रूप में समझना अधिक उचित है। असली संकट पत्रकारिता के मूल्यों में गिरावट का है, जहाँ नैतिकता और तथ्य-जांच की जगह जल्दबाजी और लोकप्रियता ने ले ली है।

समाधान किसी एक कदम में नहीं छिपा है, यह सामूहिक प्रयास से ही संभव है। सबसे पहले समाज को मीडिया साक्षर बनना होगा, ताकि लोग हर सूचना को बिना जांचे-परखे स्वीकार न करें। उन्हें समझना होगा कि किसी खबर की विश्वसनीयता उसके स्रोत, प्रमाण और संदर्भ से तय होती है, न कि उसके वायरल होने से। साथ ही, फर्जी खबर फैलाने वालों पर सख्त और निष्पक्ष कार्रवाई भी जरूरी है, ताकि यह स्पष्ट संदेश जाए कि अभिव्यक्ति की स्वतंत्रता का अर्थ अराजकता नहीं है। डिजिटल प्लेटफॉर्मस को भी अपनी जिम्मेदारी समझनी

होगी और भ्रामक कंटेंट पर नियंत्रण के लिए प्रभावी तंत्र विकसित करना होगा।

पत्रकारिता के क्षेत्र में प्रशिक्षण और नैतिक मानकों की आवश्यकता पहले से अधिक महसूस की जा रही है। पत्रकार बनने के लिए औपचारिक डिग्री अनिवार्य नहीं हो सकती, लेकिन बुनियादी समझ, तथ्य-जांच की प्रक्रिया और समाज के प्रति जिम्मेदारी का बोध होना आवश्यक है। इसके साथ ही, जो लोग ईमानदारी और संतुलन के साथ काम कर रहे हैं, उन्हें प्रोत्साहित करना भी उतना ही जरूरी है, ताकि सकारात्मक उदाहरण स्थापित हो सकें। आज की सबसे बड़ी आवश्यकता संतुलन की है। न तो हर छोटे पत्रकार को खारिज करना उचित है, और न ही हर खबर पर आंख मूंदकर विश्वास करना। हमें यह स्वीकार करना होगा कि सूचना का यह नया युग अवसर और खतरे दोनों लेकर आया है। इसे रोकना नहीं जा सकता, लेकिन इसे सही दिशा जरूर दी जा सकती है- और यह दिशा तभी संभव है जब समाज, मीडिया और शासन तीनों अपनी-अपनी जिम्मेदारियों को समझें।

अंततः पत्रकारिता केवल माइक या कैमरे का खेल नहीं है, बल्कि यह सत्य के प्रति प्रतिबद्धता है। यदि यह प्रतिबद्धता कमजोर पड़ती है, तो पूरी व्यवस्था प्रभावित होती है। सरकारी संस्थाओं की आलोचना जरूरी है, लेकिन वह तथ्य और संतुलन पर आधारित होनी चाहिए। वहीं, समाज को भी यह समझना चाहिए कि हर आवाज को एक ही नजरिए से नहीं देखा जा सकता। असली संघर्ष हूनकली बनाम असलीह्र का नहीं, बल्कि ह्रसत्य बनाम सनसनीह्र का है-और इस संघर्ष में वही आगे बढ़ेगा, जो जिम्मेदारी, ईमानदारी और विवेक को अपना आधार बनाएगा।

(लेखिका, स्वतंत्र टिप्पणीकार हैं।)

300 साल पुराने टनठनिया काली मंदिर का रहस्य

चुनावी शोर, सियासी नारों और रैलियों की गूंज के बीच पश्चिम बंगाल के एक प्राचीन मंदिर ने अचानक पूरे देश का ध्यान अपनी ओर खींच लिया। दरअसल, जब प्रधानमंत्री नरेंद्र मोदी ने चुनाव प्रचार के अंतिम चरण में टनठनिया काली मंदिर में पूजा-अर्चना की तो करीब 300 साल पुराना यह पावन धाम सुखियों में आ गया। इस मंदिर की सबसे बड़ी खासियत यहां चढ़ाया जाने वाला है-और झिंगा का प्रसाद चढ़ाया था। इसके बाद से यहां आभिषेक भीग की परंपरा शुरू हो गई। 1703 में स्थापित इस ह्रजागृतह्र मंदिर से भक्त कभी खाली हाथ नहीं जाते। ऐसा भी कहा जाता है कि घने जंगल के बीच स्थित मंदिर में



घंटियों की आवाज जोर-जोर से गूंजती है और उसी की ठन-ठन से यहां के इलाके का नाम टनठनिया पड़ गया। पुरानी मान्यताओं के अनुसार, उदारागुण ब्रह्मचारी नामक तांत्रिक ने भागीरथी नदी के किनारे घने जंगलों में स्थित श्मशान में मां काली की सिद्धेश्वरी रूप की मूर्ति बनाई थी। फिर शंकर घोष नाम के व्यक्ति ने 1860 में यहां काली मंदिर और पुष्पेश्वर शिव का आटचाला मंदिर बना दिया। आज भी उनके वंशज इस

मंदिर का सेवा करते हैं। सबसे खास बात यह है कि इस मंदिर में स्थित मूर्ति मिट्टी का बनी है, जिसे हर साल पुनः संस्कार किया जाता है। यही नहीं, चुनचुपी और गहरे काले वर्ण वाली सिद्धेश्वरी देवी के बाएं हाथों में खड्ग व नरकपाल सुशोभित हैं। यहां मां की पूजा तांत्रिक विधि से की जाती है। हर अमावस्या को हजारों भक्त दर्शनों के लिए आते हैं हर अमावस्या को यहां हजारों की संख्या में भक्त दर्शन करने के लिए आते हैं। हालांकि टनठनिया मंदिर ओटाणा भक्तों के लिए खुला रहता है। श्रद्धालु किसी भी दिन सुबह 6 बजे से 11 बजे तक और दोपहर 3 बजे से शाम 7 बजे तक मां के दर्शन करने के लिए आ सकते हैं।

टिप्स

बच्चों को चाय-बिस्कुट देना खतरनाक !

कई घरों में सुबह की शुरुआत आमतौर पर चाय और बिस्कुट या हल्के स्नैक्स से होती है। जब घर के बड़े ऐसा करते हैं, तो बच्चे भी यही आदत अपना लेते हैं। लेकिन हेल्थ एक्सपर्ट के मुताबिक यह आदत बच्चों के लिए बिल्कुल अच्छी नहीं होती है। चाय और बिस्कुट से शरीर को जरूरी पोषण नहीं मिल पाता है। वहीं लंबे समय तक ऐसा नाश्ता करने से बच्चे के फिजिकल और मेंटल हेल्थ पर भी बुरा असर पड़ सकता है। वहीं बच्चे की इम्युनिटी भी कमजोर हो सकती है। इसलिए जरूरी है कि बच्चे को हेल्दी नाश्ते का आिषान दिया जाए। ऐसे में आज इस आर्टिकल के जरिए हम आपको बताने जा रहे हैं कि चाय और बिस्कुट बच्चे के लिए अनेहल्दी क्यों है। साथ ही यह बच्चे की फिजिकल और मेंटल हेल्थ पर कैसे बुरा असर डाल सकता है। चाय-बिस्कुट क्यों है अनेहल्दी सुबह का नाश्ता बच्चे के पूरे दिन की एनर्जी, ओवरऑल हेल्थ और दिमाग के काम के लिए बहुत जरूरी है। चाय-बिस्कुट में न के बराबर पोषण होता है। बिस्कुट ज्यादातर चीनी, मैदा और अनेहल्दी फेट से बना होता है। इनमें फाइबर, प्रोटीन, मिनरल्स और विटामिन जैसे पोषक तत्व न के बराबर पाए जाते हैं। वहीं चाय में भी कोई खास पोषण नहीं होता है। चाय और बिस्कुट मिलकर 'खाली कैलोरी' देते हैं। जोकि फेट भरते हैं, लेकिन शरीर को जरूरी पोषण और ताकत नहीं देते हैं। इसी वजह से यह कॉम्बिनेशन बच्चों के लिए पूरी तरह से अनेहल्दी है।



न्यूज़ IN ब्रीफ

## मुखिया केसी पहाड़िन ने आवास प्रभारी पर लगाया गाली गलौज का आरोप

**साहिबगंज :** दुर्गा टोला पंचायत के चंपा पहाड़ गांव में पीएम जनमन आवास निर्माण में काफी देर किए जाने के कारण आवास प्रभारी से जब दुर्गा टोला पंचायत के मुखिया ने जवाब मांगा तो आवास प्रभारी द्वारा उनके साथ गाली गलौज किया गया। जाति सूचक शब्दों का प्रयोग किया गया। मुखिया ने बताया कि चंपा पहाड़ गांव में 13-14 पीएम जनमन आवास योजना का निर्माण कार्य काफी धीमी गति से किया जा रहा है, जिस कारण ग्रामीणों को काफी समस्या का सामना करना पड़ रहा है। आवास प्रभारी द्वारा मिट्टी के घरों को भी तोड़वा दिया गया है, जिस कारण अब कई परिवारों के सिर पर छत तक नहीं है, ऊपर से पीएम जनमन आवास निर्माण का कार्य काफी धीमी है। ग्रामीणों ने जब इसकी शिकायत दुर्गा टोला पंचायत के मुखिया से किया तो मुखिया ने आवास प्रभारी रूपेश चौधरी से जवाब मांगा। मुखिया को जवाब देने के बजाय आवास प्रभारी रूपेश चौधरी को जाति सूचक शब्दों का प्रयोग करते हुए गाली गलौज किया मुखिया ने बताया कि जल्द ही जिला उपायुक्त साहिबगंज के कार्यालय में जाकर लिखित शिकायत दर्ज कराएंगे और कारवाई की मांग करेंगे। साथ ही मीडिया के माध्यम से चम्पा पहाड़ में पीएम जनमन आवास निर्माण कार्य को तेजी से कराने का गुहार प्रखंड विकास पदाधिकारी तथा डीडीसी महोदय से किया है।

## बरहरवा प्रखंड मुख्यालय में शेरशाहवादी समुदाय का अनिश्चितकालीन महाधरना शुरू

फोटो नम्बर:0310 है।  
कैप्शन:जाति प्रमाण पत्र पुनः जारी करने की मांग तेज

**साहिबगंज/बरहरवा :** शेरशाहवादी जाति प्रमाण पत्र को पुनः निर्गत करने की मांग को लेकर सोमवार से बरहरवा अंचल परिसर में शेरशाहवादी डेवलपमेंट सोसाइटी के बैनर तले अनिश्चितकालीन महाधरना शुरू हो गया है। धरना में समुदाय के बड़ी संख्या में लोग, सामाजिक कार्यकर्ता और युवा वर्ग शामिल हुए, जिससे आंदोलन की व्यापकता साफ नजर आई। इस आंदोलन का मुख्य उद्देश्य शेरशाहवादी समुदाय को दोबारा जाति प्रमाण पत्र जारी कराना है, ताकि वे शिक्षा, रोजगार और सरकारी योजनाओं में आरक्षण का लाभ उठा सकें। धरनास्थल में प्रदर्शनकारियों ने हाथ में तखियां लिए शेरशाहवादी प्रमाण पत्र निर्गत करो, अंचल प्रशासन हाय हाय, जिला प्रशासन हाय हाय, प्रशासन की मनमानी नहीं चलेगी जैसे नारे लगाए। इस दौरान मुखिया मो. इशतियाक ने कहा कि झारखंड के पाकुड़ और साहिबगंज जिलों में इस समुदाय की बड़ी आबादी निवास करती है और राज्य की डडउ सूची में क्रमांक 102 पर इसका उल्लेख भी है। इसमें बावजूद अंचल प्रशासन की अनदेखी के कारण वर्षों से जाति प्रमाण पत्र निर्गत नहीं किया जा रहा है। युवा नेता अफ्रीफ अमसल ने कहा कि वर्ष 2012 तक इस समुदाय के लोगों को नियमित रूप से शेरशाहवादी जाति प्रमाण पत्र जारी किया जाता था, लेकिन उसके बाद से यह प्रक्रिया बंद हो गई है। इसका सीधा असर समुदाय के युवाओं पर पड़ा है, जो प्रतियोगी परीक्षाओं, सरकारी नौकरियों और शैक्षणिक संस्थानों में आरक्षण के लाभ से वंचित हो रहे हैं। वहीं सोसाइटी के सदस्य अजमाइल शेख ने स्पष्ट किया कि यह महाधरना तब तक जारी रहेगा, जब तक सरकार और प्रशासन उनकी मांगों पर ठोस निर्णय नहीं लेते। उन्होंने प्रशासन से जल्द वार्ता कर समाधान निकालने की अपील भी की। इसके अलावा महमूद आलम मो. कैफुल सहित कई अन्य वक्ताओं ने भी धरना प्रदर्शन के दौरान अपनी बातें रखीं। आंदोलनकारियों ने यह भी कहा कि उनका धरना पूरी तरह शांतिपूर्ण और लोकतांत्रिक तरीके से संचालित किया जा रहा है। साथ ही, समाज के सभी लोगों से इस जनआंदोलन में बढ़-चढ़कर भाग लेने का आह्वान किया गया है। मौके पर उपप्रमुख अब्दुल कादिर, मुखिया काबिल अहमद, मास्टर मूसा, शाहबाज आलम, वसीम अख्तर, सैफुल आलम, वकील अहमद, आमिर हमजा, मास्टर माउड सहित सैकड़ों लोग उपस्थित रहे।

## टीएमसी के गुंडों का खौफ को बाहर निकालने में पूरी तरह से सफल रहे : अमित

**साहिबगंज :** देश के पांच अलग अलग राज्यों में संपन्न हुए विधानसभा चुनाव में पश्चिम बंगाल का विधानसभा चुनाव काफी अहम माना जा रहा था। जहां पश्चिम बंगाल में गुणमूल कांग्रेस की ममता बनर्जी की सरकार को हटाने के लिए भाजपा के कई वरीय मंत्री समेत झारखंड बिहार से कई स्तर प्रचारकों को चुनाव प्रचार प्रसार की कमान संभालने की जिम्मेदारी दी गई थी। इसी कड़ी में गोड्डा लोकसभा क्षेत्र से भाजपा सांसद निशिकांत दुबे को भी दक्षिण बंगाल की जिम्मेदारी सौंपी गई थी। जहां पश्चिम बंगाल चुनाव में गोड्डा सांसद निशिकांत दुबे के सबसे करीबी साहिबगंज जिले के निवासी भाजपा नेता अमित कुमार सिंह पश्चिम बंगाल के चार अलग-अलग लोकसभा क्षेत्र में गोड्डा सांसद डॉ. निशिकांत दुबे के साथ रहकर जोरशोर से चुनाव प्रचार प्रसार कर रहे थे। वहीं दक्षिण बंगाल के चार लोकसभा क्षेत्र अंतर्गत 28 विधानसभा में 18 में भाजपा प्रत्याशियों की जीत हो चुकी है और उसमें से अभी भी 2 सीट और भाजपा जीत सकती है। जहां साहिबगंज निवासी भाजपा नेता अमित कुमार सिंह बशीरहाट, बनगांव समेत अन्य इलाकों में पूरी मजबूती के साथ पश्चिम बंगाल के मतदाताओं के बीच जाकर उनके मन में बसे टीएमसी के गुंडों का खौफ को बाहर निकालने में पूरी तरह से सफल रहे जिसका परिणाम आज सबके सामने है कि पश्चिम बंगाल में पूरी बहुमत के साथ भाजपा की सरकार बनने जा रही है। उधर इस ऐतिहासिक जीत पर भाजपा नेता अमित कुमार सिंह ने कहा कि गोड्डा सांसद डॉ. निशिकांत दुबे के अचूक रणनीति के कारण आज भाजपा पार्टी पश्चिम बंगाल के उत्तर 24 परगना जिले में प्रचंड जीत हासिल की है। वहीं उन्होंने इस ऐतिहासिक जीत को लेकर भाजपा के राष्ट्रीय अध्यक्ष नितिन गडकरी, प्रधानमंत्री नरेंद्र मोदी, गृह मंत्री अमित शाह समेत अन्य वरीय नेताओं व कार्यकर्ताओं को दिल से धन्यवाद देते हुए जीत का जश्न मनाया।

## शिक्षक संघ ने की स्थानांतरण की मांग

**हजारीबाग :** झारखंड प्राथमिक शिक्षक संघ जिला अध्यक्ष मो. अतिकुञ्जमा ने जिले के विभिन्न प्रखंडों के 260 स्कूलों में शिक्षकों का पदस्थापन करने की मांग की है। संघ ने इन स्कूलों में शिक्षकों की कमी बताया है। अंतर जिला तबादला होकर आए शिक्षकों को इन स्कूलों में पदस्थापित नहीं करने पर संघ ने आपत्ति जताई है। कहा कि पहले इन स्कूलों में शिक्षकों का पदस्थापन करना चाहिए था। हालांकि जो शिक्षक अन्य जिले से स्थानांतरित होकर हजारीबाग आए थे, उनका तबादला ही गंभीर बिमारी या फिर महिला और अधिक उम्र के आधार पर हुआ था। ऐसे में इन शिक्षकों को सुदूरवर्ती विद्यालय भेजने से उन्हें काफी परेशानियों का सामना करना पड़ रहा था।

# आवश्यक औपचारिकताएं पूरी कर शीघ्र हैंडओवर सुनिश्चित करने का दिया निर्देश : उपायुक्त

**संवाददाता**

**साहिबगंज :** उपायुक्त दीपक कुमार दूबे की अध्यक्षता में कार्यालय प्रकोष्ठ में भवन प्रमंडल झारखंड राज्य भवन निर्माण निगम लिमिटेड द्वारा संचालित विभिन्न योजनाओं एवं निर्माण कार्यों की समीक्षा बैठक आयोजित की गई। बैठक में जिले में चल रहे निर्माण कार्यों की प्रगति गुणवत्ता व समयसीमा को लेकर विस्तृत चर्चा की गई। उपायुक्त ने लंबित योजनाओं को प्राथमिकता के आधार पर पूर्ण करने का निर्देश देते हुए कहा कि सभी कार्य निर्धारित समय सीमा के भीतर एवं उच्च गुणवत्ता के साथ पूरे किए जाएं विशेष रूप से मानसून से पूर्व निर्माण कार्यों को हर हाल में पूरा करने पर बल दिया। साथ ही पूर्ण हो चुकी योजनाओं के हैंडओवर की स्थिति की समीक्षा करते हुए संबंधित अधिकारियों को शीघ्र हैंडओवर प्रक्रिया पूर्ण करने के निर्देश दिए। बैठक में साहिबगंज में जन्म किए गए नारकोटिक्स ड्रग्स व साइकोट्रोपिक्स पदार्थों के सुरक्षित भंडारण हेतु बनाए जा रहे मॉडल स्टोरेज सुविधा के निर्माण कार्य की भी समीक्षा की गई। उपायुक्त ने इस कार्य की जांच कराते हुए आवश्यक औपचारिकताएं पूरी कर



शीघ्र हैंडओवर सुनिश्चित करने का निर्देश दिया। वहीं कोर्ट भवन के रेनोवेशन कार्य के दौरान हटाए गए सोलर पैनलों को पुनः स्थापित कर उन्हें सुचारू रूप से संचालित करने हेतु संबंधित सहायक अभियंता को आवश्यक निर्देश दिए गए। प्रखंड

राजमहल, बरहेट, पतना, उधवा और मंडरो में 1000 एमटी क्षमता वाले गोदाम निर्माण कार्य की समीक्षा करते हुए बताया गया कि पतना प्रखंड में निर्माण कार्य प्रगति पर है। जबकि बरहेट प्रखंड में भूमि विवाद के कारण कार्य प्रभावित है। इस

पर उपायुक्त ने संबंधित प्रखंड विकास पदाधिकारी को आवश्यक समन्वय स्थापित कर विवाद का शीघ्र समाधान करने का निर्देश दिया। बरहेट प्रखंड के शिवगान्धी धाम में हेल्थपैड निर्माण कार्य के दौरान स्थानीय स्तर पर उत्पन्न

अवरोधों पर सज्जन लेते हुए उपायुक्त ने प्रखंड विकास पदाधिकारी को ग्रामीणों के साथ समन्वय स्थापित कर कार्य को शीघ्र पूर्ण कराने का निर्देश दिया। आंगनबाड़ी भवन निर्माण की समीक्षा में बताया गया कि कुल 65 आंगनबाड़ी केंद्रों का निर्माण कार्य भवन प्रमंडल को आवंटित किया गया था। जिसमें से 52 का निर्माण कार्य पूर्ण हो चुका है, 03 निर्माणाधीन हैं। 10 को विभाग द्वारा निरस्त कर दिया गया है। इसके अतिरिक्त बरहेट प्रखंड के बोडबाँध में प्रस्तावित विद्यालय निर्माण हेतु चयनित स्थल पर आ रहे भूमि विवाद का शीघ्र समाधान करने का निर्देश दिया। वहीं को-एड विद्यालय साहिबगंज के अधूरे निर्माण कार्य के संबंध में अंतिम प्रक्रिया पूर्ण कराने हेतु कार्यपालक निदेशक जेएसबीसीसीएल को पत्राचार करने के निर्देश दिए गए। बाल सुधार गृह साहिबगंज के निर्माण कार्य की प्रशासनिक स्वीकृति सक्षम स्तर से करए जाने पर विमर्श किया गया एवं समाधान निकालने पर बल दिया गया। बैठक में कार्यपालक अभियंता, भवन प्रमंडल सहित अन्य संबंधित पदाधिकारी उपस्थित थे।

## आरपीएफ ने चार नाबालिग बच्चों को मानव तस्करो के चंगुल से कराया मुक्त, दो तस्कर गिरफ्तार



**संवाददाता**

**साहिबगंज/बरहरवा :** आरपीएफ इंस्पेक्टर संजीव कुमार के नेतृत्व में एएसआई बिस्वनाथ टुडू, एएसआई सुरेश पासवान कंपटेबल अमरेश कुमार एलसीटी अंजना कुमारी एलसीटी काजल कुमारी व बाल संरक्षण संस्था बाल मंथन की प्रतिनिधि आराधना मंडल के साथ बरहरवा रेलवे स्टेशन पर रात्रि 9.30 बजे से असांजिक तत्वों मानव तस्करी, यात्री संबंधी अपराधों अन्य आपराधिक गतिविधियों की रोकथाम हेतु सघन जांच अभियान चलाया गया। जांच के दौरान गुप्त सूचना प्राप्त हुई कि दो व्यक्ति चार नाबालिग लड़कों को मजदूरी के लिए अन्य राज्यों में अंबाला कैट, हरियाणा एवं सहारनपुर, उत्तर प्रदेश ले जाने हेतु ट्रेन संख्या

15743 अप फरक्का एक्सप्रेस से प्लेटफार्म संख्या 01 पर फुट ओवर ब्रिज के पास यात्री शेड में बैठे हैं। प्राप्त सूचना के सत्यापन हेतु टीम तत्काल मौके पर पहुंची, जहां दो वयस्क व्यक्तियों के साथ चार नाबालिग लड़के संदिग्ध अवस्था यात्री शेड में बैठे पाए गए। पूछताछ करने पर नाबालिगों ने अपना उम्र क्रमशः 15, 14, 15 व 14 साल और थाना बरहेट जिला साहिबगंज झारखंड का रहने वाला बताया। आगे पूछताछ करने पर पहले तीन नाबालिक बच्चों ने बताया कि मनोज साह उम्र लगभग 40 वर्ष पिता- चामु साह, निवासी- बारोबांध, थाना- बरहेट, जिला- साहिबगंज ने लगभग एक सप्ताह पूर्व उनके घर जाकर उन्हें अंबाला कैट स्थित मेडिकल दुकान में मजदूरी के लिए 11,000 रु

12,000 रुपये प्रति माह का प्रलोभन दिया तथा उनके यात्रा टिकट भी बनवाए। गरीबी के कारण वे उसके साथ जाने को तैयार हो गए। इसी प्रकार चौथे नाबालिग ने बताया कि मोहम्मद अताउल अंसारी (उम्र लगभग 51 वर्ष पिता- हसन अंसारी, निवासी सनमनी, मोमिनटोला थाना- बरहेट जिला साहिबगंज ने उसे सहारनपुर उ.प्र. में होटल में कार्य दिलाने के नाम पर 9,000 रुपये प्रति माह का प्रलोभन दिया एवं यात्रा की व्यवस्था की। पूछताछ के दौरान दोनों व्यक्तियों मनोज साह एवं मोहम्मद अताउल अंसारी ने स्वीकार किया कि वे इन नाबालिग बच्चों को मजदूरी के लिए अन्य राज्यों में ले जा रहे थे तथा इसके बदले उन्हें प्रत्येक बच्चे पर लगभग 8 प्रतिशत कमीशन प्राप्त

होता। उन्होंने यह भी स्वीकार किया कि बच्चों को राज्य के बाहर ले जाने हेतु पंचायत अथवा श्रम विभाग से कोई वैधानिक पंजीकरण अनुमति नहीं ली गई है। साथ ही गलती को स्वीकार किया। आरपीएफ ने बताया कि गिरफ्तार अभियुक्तों की कृत्य प्रथम दृष्टया मानव तस्करी बाल श्रम एवं अन्य संबंधित विधिक प्रावधानों के उल्लंघन की श्रेणी में आता है। अतः इस संबंध में आरपीएफ पोस्ट बड़हरवा द्वारा जीआरपी बरहरवा के थाना प्रभारी को लिखित शिकायत दी गई है, मामले को लेकर बरहरवा जीआरपी थाना प्रभारी ने बताया कि मामले को लेकर प्राथमिकी दर्ज कर ली गई है। अभियुक्तों को अग्रिम कानूनी कार्यवाही हेतु न्यायिक हिरासत में भेज दिया जाएगा।

## बंगाल में सुशासन की बनेगी सरकार : राजकुमार भगत

**संवाददाता**

**साहिबगंज/बरहरवा:** प. बंगाल में भारतीय जनता पार्टी की प्रचण्ड और ऐतिहासिक जीत होने के बाद भाजपा के कार्यकर्ताओं में खुशी की लहर दौड़ पड़ी। देश के कोने कोने से भाजपा के समर्थकों की प्रतिक्रिया आनी शुरू हो गई है। बरहरवा नगर पंचायत के स्टेशन चौक में चुनाव के परिणाम बाद भाजपा के नेताओं और कार्यकर्ताओं द्वारा भगवा झण्डे के साथ जय श्री राम और बीजेपी जिंदाबाद, नरेंद्र मोदी जिंदाबाद के नारे गूँजने लगे सभी स्थानीय कार्यकर्ताओं ने एक दूसरे को बधाई दी और लोगों के बीच मिठाईयां बाँटी, साथ ही पटाखे फोड़ कर खुशी जाहिर की। इस दौरान बरहरवा नगर उपाध्यक्ष राजकुमार भगत ने कहा कि प. बंगाल में ममता बनर्जी की गुंडाराज वाली सरकार का पतन हो चुका है। और सुशासन की सरकार बनने जा रही है, बंगाल में उर का साम्राज्य खत्म और भाईचारा शांति और कानून का राज व्यवस्थित होने वाला है, वर्षों से वहाँ सनातनियों के साथ दुष्प्रचार और तुष्टिकरण की राजनैतिक माहौल बनाने वाली टी.एम.सी को बंगाल की जनता ने आईना दिखाते हुए काम किया है। वहीं भाजपा के वरिष्ठ नेता कमल

भगत ने कहा कि देश की हर राजनैतिक दलों की नजर प. बंगाल की चुनावी परिणामों पर टिकी थी लेकिन बंगाल की सनातनी जनता टीएमसी की गुलामी वाली नीतियों को दरकिनार कर भाजपा की सबका साथ सबका विकास वाली नीतियों पर विश्वास दिखाया है। अब बंगाल में भाजपा की सरकार बनने ही कानून व्यवस्था, महिला सुरक्षा और विकास का झंडा लहराएगा। भाजपा ने पाँच राज्यों में से तीन राज्यों में सबसे अच्छा चुनावी प्रदर्शन किया है। जसके अनुरूप भाजपा हैट्रिक जीत के साथ सरकार बनाने वाली है। साथ ही भ्रष्टाचारियों को उनकी करनी की सजा मिलेगी। बरहरवा नगर के साथ पतना में भी भाजपा कार्यकर्ताओं ने जीत का जश्न मनाते हुए पटाखे फोड़े और मिठाईयां बाँटी, नरेंद्र मोदी जिंदाबाद, भाजपा जिंदाबाद के नारे लगाए। मौके पर भाजपा वरिष्ठ नेता कमल भगत, कुष्माकर तिवारी, नगर उपाध्यक्ष राजकुमार भगत, पार्श्व अमित भारती, सुमित गुप्ता, राजकुमार वर्मा, जयदेव महतो दिलीप साह, उषा भारती, पूनम भारती, चंदना देवी, प्रदीप दास, संजीत यादव, कुणाल मण्डल, चौकीदार हंसदा, सहित अन्य कार्यकर्तागण उपस्थित थे।

## हेल्प डेस्क पर पैरालीगल वॉलंटियर्स लीगल डिफेन्स कौंसिल न्याय रक्षक मुलाकात के समय उपस्थित रहेंगे

**संवाददाता**

**साहिबगंज :** झारखंड राज्य विधिक सेवा प्राधिकार झालसा रांची के निर्देशानुसार और जिला सत्र न्यायाधीश-सह-अध्यक्ष, जिला विधिक सेवा प्राधिकार, साहेबगंज, श्री अखिल कुमार के मार्गदर्शन में, मंडल कारा, साहेबगंज के मुलाकाती क्षेत्रों में एक विधिक सहायता हेल्प डेस्क का जायजा लिया गया। इस पहल का मुख्य उद्देश्य जेल में बंद व्यक्तियों के परिजनों को मुलाकात के दौरान आवश्यक कानूनी जानकारी और सहायता उपलब्ध कराना है। राष्ट्रीय विधिक सेवा प्राधिकार नई दिल्ली के निर्देशों के तहत शुरू की गई यह पहल उन परिजनों के लिए अत्यंत महत्वपूर्ण है जो अक्सर अपने अधिकारों कानूनी प्रक्रियाओं और उपलब्ध सहायता सेवाओं की जानकारी के अभाव में परेशान रहते हैं। इस हेल्प डेस्क पर पैरालीगल वॉलंटियर्स लीगल डिफेन्स कौंसिल-न्याय रक्षक मुलाकात के समय उपस्थित रहेंगे। कारा प्रशासन के समन्वय से आवश्यक स्थान और बुनियादी सुविधाएं सुनिश्चित की गई हैं। मुलाकात से न्याय तक पहल के तहत, जेल में अवरुद्ध व्यक्तियों



के परिवारों को कानूनी संवल मिल रहा है। इस दौरान संचालित मुलाकात विधिक सहायता हेल्प डेस्क की भी समीक्षा की गई, जहाँ परिजनों को जमानत, केस की स्थिति, दस्तावेज और अपील संबंधी जानकारी तत्काल उपलब्ध कराई जा रही है। पैरालीगल वॉलंटियर्स न्याय रक्षक और

लीगल एड डिफेन्स कौंसिल- न्याय रक्षक परिवार और बंदियों के बीच एक सेतु का कार्य कर रहे हैं। मुलाकात स्थल पर जागरूकता अभियान चलाकर परिजनों को उनके अधिकारों की जानकारी भी दी जा रही है। जिसका उद्देश्य परिवारों को न्याय प्रक्रिया में सक्रिय भागीदार बनाना

है। प्राधिकार के सचिव, श्री विश्वनाथ भगत ने मुलाकात स्थल और जेल परिसर में स्वच्छता पेयजल, बैठने की व्यवस्था, भीड़ प्रबंधन और परिजनों के साथ व्यवहार का भी निरीक्षण किया। इन स्थलों को गरिमामय, सुरक्षित और मानवीय वातावरण प्रदान करना इस पहल का एक

प्रमुख उद्देश्य है। जेल अधिकारियों को निर्देश दिए गए हैं कि मुलाकात प्रणाली को और अधिक सुचारू बनाया जाए। मुलाकात स्थल पर विधिक सहायता की दृश्यता बढ़ाई जाए परिजनों की समस्याओं का त्वरित समाधान सुनिश्चित किया जाए और नियमित निरीक्षण व डेटा संग्रह के माध्यम से व्यवस्थाओं में सुधार किया जाए। सचिव ने जोर देकर कहा कि मुलाकात से न्याय तक पहल न केवल प्रशासनिक सुविधाएँ हैं, बल्कि यह कैदियों के मानसिक स्वास्थ्य, पारिवारिक जुड़ाव और न्याय तक पहुँच को मजबूत करने का एक महत्वपूर्ण माध्यम भी है। जिला विधिक सेवा प्राधिकार साहिबगंज के सचिव ने बताया कि यह पहल न्याय तक आसान पहुँच सुनिश्चित करने की दिशा में एक महत्वपूर्ण कदम है। इससे बंदियों के परिजनों को न केवल विधिक जानकारी मिलेगी, बल्कि वे अपने मामलों में उचित मार्गदर्शन भी प्राप्त कर सकेंगे। इस व्यवस्था के लागू होने से न्याय प्रणाली में पारदर्शिता और सहभागिता को बढ़ावा मिलेगा तथा समाज के कमजोर वर्गों को सशक्त बनाने में मदद मिलेगी।

'सिटाडेल सीजन-2' का ट्रेलर रिलीज

## फिर दिखेगा प्रियंका का एक्शन

प्रियंका चोपड़ा की हॉलीवुड वेब सीरीज 'सिटाडेल' अपने दूसरे सीजन के साथ दर्शकों के बीच लौटने के लिए तैयार है। साल 2023 में रिलीज हुए पहले सीजन के बाद अब 'सिटाडेल सीजन-2' का ट्रेलर जारी कर दिया गया है, जिसमें एक बार फिर प्रियंका दमदार जासूस नादिया सिंह के किरदार में नजर आ रही हैं। रूसी ब्रदर्स के निर्देशन में बनी इस सीरीज में रिचर्ड मैडेन और स्टेनली टुची भी अपनी भूमिकाओं में वापसी कर रहे हैं। जारी ट्रेलर में दिखाया गया है कि इस बार नादिया सिंह और बर्नार्ड ऑल्टिक की टीम एक नए और बेहद खतरनाक वैश्विक खतरे का सामना करने वाली है। दूसरी ओर, सिटाडेल एजेंसी को खत्म करने की कोशिश में जुटा संगठन 'मैटिकोर' पहले से ज्यादा ताकतवर रूप में सामने आता है। ट्रेलर में एक्शन, साजिश और रहस्य का ऐसा मेल दिखाया गया है, जिसे दर्शकों की उत्सुकता को और बढ़ा दिया है। 'सिटाडेल सीजन-2' में कुल सात एपिसोड होंगे, जिनका प्रीमियर 6 मई से प्राइम वीडियो पर किया जाएगा। नए सीजन में जैक रेनर, मेट बेरी और मर्ले डैड्रिज जैसे कलाकार भी शामिल हुए हैं, जिससे कहानी को नया आयाम मिलने की उम्मीद है।

## रकुल ने कॉल शीट और पेमेंट को लेकर कही ये बात

अभिनेत्री रकुल प्रीत सिंह ने साउथ सिनेमा से लेकर बॉलीवुड तक की फिल्मों में अभिनय किया है। उन्होंने साउथ सिनेमा और बॉलीवुड में तकनीकी अंतर के बारे में बताया है। अभिनेत्री ने इंस्टाग्राम पर एक पॉडकास्ट का वीडियो पोस्ट किया। इसमें उन्होंने साउथ और बॉलीवुड में शूटिंग के फर्क पर खुलकर बात की।

रकुल ने बताया कि मुंबई में कॉल शीट का समय आमतौर पर सुबह 6 बजे या 7 बजे से शाम 6 बजे तक होता है। उन्होंने इस फर्क को समझाते हुए कहा कि दोनों इंडस्ट्री में काम करने का अनुभव बहुत अलग-अलग रहा। उन्होंने कहा, 'मुझे लगता है कि पूरी दुनिया में फिल्म बनाने की प्रक्रिया लगभग समान है, लेकिन साउथ सिनेमा और हिंदी सिनेमा के तकनीकी कामों में फर्क है। उन्होंने कहा, 'तेलुगु फिल्मों में शाम 6 बजे के बाद शूटिंग नहीं की जाती है। मुझे नहीं पता कि अब भी यह नियम है या नहीं क्योंकि पिछले दो-तीन साल से मैंने कोई तेलुगु फिल्म नहीं की है। पहले हम सिर्फ शाम 6 बजे तक ही शूटिंग करते थे। उन्होंने हिंदी सिनेमा की शूटिंग टाइम को लेकर कहा, 'जब मैं मुंबई आई, तो मुझे अचरज हुआ कि यहाँ रात में भी लंबी शूटिंग होती है। साउथ में अगर रात की शूटिंग होती भी है, तो वह आमतौर पर शाम 6 बजे से रात 2 बजे तक सीमित रहती है, न कि सुबह 6 बजे तक।'

अभिनेत्री ने बातचीत में हिंदी सिनेमा के यूनिवर्सल नियमों का भी जिक्र किया। उन्होंने कहा, 'यहाँ कुछ यूनिवर्सल नियमों के मुताबिक तय समय के बाद ज्यादा पैसे देने पड़ते हैं। शाम 6 बजे के बाद शूटिंग करने पर डेढ़ गुना पेमेंट करना पड़ता है। रात 9 बजे के बाद पेमेंट दोगुना ज्यादा हो जाता है और अगर रात 2 बजे के बाद भी शूटिंग जारी रखी जाए, तो तीन गुना पैसे देने पड़ते हैं। उन्होंने आगे कहा, 'यही कारण है कि फिल्म निर्माण से जुड़े लोगों को तीन गुना ज्यादा पैसे मिलते हैं क्योंकि यह समय लोगों के लिए सही नहीं माना जाता है।'



## अभिनेता शेखर ने खोली फिल्म एकेडी

शेखर सुमन ने अपने जीवन का एक बड़ा हिस्सा सिनेमा को समर्पित किया है। कई उम्दा किरदार बड़े पर्दे पर निभाए हैं। सिनेमा की वजह से उन्हें प्रसिद्धि मिली। हाल ही में शेखर सुमन ने अपनी फिल्म एकेडी खोली है।

एक्टर शेखर सुमन अब युवाओं को एक्टिंग सिखाएंगे। हाल ही में उन्होंने शेखर सुमन फिल्म एकेडी लॉन्च की है। यह एक नया एक्टिंग इंस्टीट्यूट है, जिसका मकसद अगली पीढ़ी के कलाकारों और कहानीकारों को ट्रेनिंग देना है।

शेखर ने खुद तैयार किया एक्टिंग कोर्स शेखर सुमन अपनी फिल्म एकेडी के बारे में कहते हैं, 'मेरे लिए यह एकेडी सिर्फ एक इंस्टीट्यूट नहीं है। यह उस कला को कुछ वापस देने का एक बहुत ही निजी तरीका है, जिसे मुझे सब कुछ दिया है। इन वर्षों में एक्टिंग ने मुझे अनुशासन, कल्पनाशीलता, जीवन में मजबूत रहने के गुण सिखाए हैं।' वह आगे कहते हैं, 'इस एकेडी के लिए मैंने खुद एक्टिंग कोर्स डिजाइन किए हैं। इसके हर पहलू पर खुद नजर रखी है। मुझे उम्मीद है कि मैं यह सीख अगली पीढ़ी के एक्टरों तक पहुंचा पाऊंगा। इस एकेडी के जरिए मुझे उम्मीद है कि मैं कुछ ऐसा बना पाऊंगा जो सिर्फ ट्रेनिंग से कहीं बढ़कर हो और यहाँ आने वाले हर स्टूडेंट के लिए एक सच्ची क्रिएटिव जर्नी बन जाए। इस फिल्म एकेडी में शेखर के बेटे और एक्टर अध्ययन सुमन भी अहम भूमिका निभाएंगे। वह एकेडी के संस्थापक और डायरेक्टर के तौर पर काम करेंगे।



## क्या मुंबई शिफ्ट होंगे अल्लू अर्जुन?

बीते दिनों खबरें आ रही थीं कि अल्लू अर्जुन हैदराबाद से शिफ्ट कर रहे हैं और वे अब मुंबई में रहेंगे। अब उनके पिता ने इन खबरों पर बयान दिया है, और सभी बातें क्लियर कर दी हैं। एक्टर अल्लू अर्जुन अपनी अपकमिंग फिल्म 'राका' को लेकर चर्चा में हैं। इसी बीच खबरें सामने आ रही थीं कि एक्टर 'राका' के लिए कुछ समय के लिए हैदराबाद से मुंबई शिफ्ट हो सकते हैं, क्योंकि हैदराबाद से शूटिंग और सभी चीजें मैनेज करना मुश्किल होता है। अब इस मामले पर उनके पिता ने बयान दिया है, और सभी अटकलों पर विराम लगाया है।

## पिता ने दिया जवाब

साउथ सुपरस्टार अल्लू अर्जुन को लेकर हाल ही में खबरें सामने आ रही थीं कि वह मुंबई शिफ्ट होने की प्लानिंग कर रहे हैं। कहा जा रहा था कि अपने काम की वजह से वह मुंबई में नया घर ले सकते हैं। लेकिन अब इन खबरों पर खुद उनके पिता और प्रोड्यूसर अल्लू अरविंद ने सफाई दी है। उन्होंने इन सभी दावों को गलत बताया है।

## ऐसा कुछ नहीं है

एक इंटरव्यू में अल्लू अरविंद ने कहा, 'ऐसा कुछ नहीं है। अभी उनकी फिल्म की शूटिंग मुंबई में चल रही है, इसलिए लोगों को ऐसा लग सकता है। लेकिन हैदराबाद ही अल्लू अर्जुन का घर है और उनका दिल भी वहीं बसता है।' उन्होंने आगे कहा कि उनके बच्चे भी हैदराबाद में पढ़ते हैं और उनका पूरा परिवार और करीब लोग वहीं रहते हैं। ऐसे में उनके मुंबई शिफ्ट होने का सवाल ही नहीं उठता। यानि साफ है कि फिलहाल अल्लू अर्जुन मुंबई नहीं, बल्कि हैदराबाद में ही रहेंगे और वहीं परमानेंट घर है।

दो दीवाने सहर में को ओटीटी पर मिल रहे प्यार पर सिद्धांत चतुर्वेदी ने कहा-

## हर शशांक को उसकी रोशनी मिले



मुंबई दो दीवाने सहर में को ओटीटी पर मिल रहे दर्शकों की बेपनाह प्यार से खुश होकर सिद्धांत चतुर्वेदी ने हाल ही में अपने सोशल मीडिया पर एक दिल से लिखा हुआ नोट शेयर किया है। इस नोट के जरिए सिद्धांत ने बताया है कि वे लगातार अपने डीएम, टैग्स और फैन एडि्ट्स देख रहे हैं और यह उनके लिए बेहद खूबसूरत एहसास है कि लोग इस कहानी से इतना गहरा जुड़ाव महसूस कर रहे हैं। ऐसे में उनका यह पोस्ट एक सामान्य सोशल मीडिया अपडेट से ज्यादा, एक भावनात्मक धन्यवाद बन चुका है। बिहाइंड-द-सीन्स वीडियो के साथ उन्होंने लिखा है, प्यार परफेक्ट होने में नहीं... साथ निभाने में है, और प्यार की तलाश में, उस इंसान में अपने ही टूटे हुए हिस्से को ढूँढ लेना... जो आपकी तरह ही अधूरा है, लेकिन फिर भी उसमें आपको सिर्फ रोशनी दिखती है, तो यह खूबसूरत एहसास है। हमारी फिल्म दो दीवाने सहर में में शशांक और रोशनी दोनों अपनी-अपनी कमियों के साथ जी रहे हैं, बिना यह जाने कि उन्हें स्वीकार किया जाएगा या नहीं... थोड़े खोए हुए, थोड़े लेटलैटीफ, और प्यार की भाषा को लेकर थोड़े अनजान। लेकिन यही चीज उन्हें खास बनाती है। ना बड़े-बड़े इशारे, ना मेलोड्रामा... बल्कि शब्दों के बीच की खामोशी, पकड़ने से पहले की झिझक, और यह छोटी-सी उम्मीद कि शायद... वे एक-दूसरे के लिए काफी हैं। यह फिल्म हमेशा का वादा नहीं करती... यह आपको उसकी तलाश में छोड़ देती है... और उसी तलाश में, इस शहर की टूटी-फूटी रफ्तार के बीच, यह हमें स्वीकार करना सिखाती है। आप सभी का धन्यवाद, जिन्होंने इस फिल्म को इतने प्यार से अपनाया।



आरसीबी ने 18 साल तक टीम से जुड़े फिजियो इवान स्पीचली को दी भावुक विदाई,

## विराट कोहली बोले-आप हमेशा परिवार का हिस्सा रहेंगे

एजेंसी



बेंगलुरु : रॉयल चैलेंजर्स बेंगलुरु ने अपने लंबे समय तक टीम के साथ जुड़े रहे पूर्व मुम्बई फिजियो इवान स्पीचली को भावुक विदाई दी। स्पीचली ने 2008 से 2025 तक करीब 18 वर्षों तक फ्रेंचाइजी के साथ काम किया और टीम के सबसे पुराने सदस्यों में से एक रहे। इस खास मौके पर टीम ने बेंगलुरु में एक समारोह आयोजित किया, जिसमें खिलाड़ियों और सहयोगी स्टाफ ने एकत्र होकर

स्पीचली के योगदान को याद किया और उनका सम्मान किया। टीम के वरिष्ठ खिलाड़ी विराट कोहली ने स्पीचली के साथ अपने लंबे रिश्ते को याद करते हुए कहा, हमें आरसीबी में आपके साथ सबसे ज्यादा समय बिताया है।

## आईपीएल 2026: ऑरेंज कैप की रेस में शामिल हुए रिकेल्टन, छठे स्थान पर पहुंचे

एजेंसी

नई दिल्ली : मुंबई इंडियन प्रीमियर लीग (आईपीएल) 2026 में मुंबई इंडियंस और लखनऊ सुपर जायंट्स के बीच खेले गए मुकाबले के बाद ऑरेंज कैप की रेस में बड़ा बदलाव देखने को मिला। मुंबई के बल्लेबाज रयान रिकेल्टन ने शानदार पारी खेलते हुए एक साथ कई खिलाड़ियों को पीछे छोड़ दिया। रयान रिकेल्टन ने इस मुकाबले में सिर्फ 32 गेंदों पर 83 रन की विस्फोटक पारी खेली, जिसकी बदौलत मुंबई इंडियंस ने जीत हासिल की। इस प्रदर्शन के साथ उनके सीजन में कुल 380 हो गए हैं और वह सीधे छठे स्थान पर पहुंच गए हैं। ऑरेंज कैप की सूची में



शीर्ष पांच बल्लेबाजों की स्थिति में कोई बदलाव नहीं हुआ है। पहले स्थान पर सनराइजर्स हैदराबाद के अभिषेक शर्मा 440 रन के साथ बने हुए हैं, जबकि दूसरे स्थान पर दिल्ली कैपिटल्स के केएल

राहुल 433 रन के साथ मौजूद हैं। तीसरे स्थान पर हेनरिक क्लासेन 425 रन, चौथे स्थान पर वैभव सूर्यवंशी 404 रन और पांचवें स्थान पर गुजरात टाइटंस के साई सुदर्शन 385 रन के साथ हैं। रिकेल्टन से

पहले 300 से अधिक रन बनाने वाले खिलाड़ियों की लंबी सूची थी, लेकिन उनकी इस पारी ने उन्हें सीधे शीर्ष खिलाड़ियों की कतार में ला खड़ा किया है। फिलहाल मुंबई इंडियंस और लखनऊ सुपर जायंट्स का कोई अन्य बल्लेबाज शीर्ष 20 में शामिल नहीं है। अब सभी की नजरें केएल राहुल पर हैं, जो चेन्नई सुपर किंग्स के खिलाफ अगले मैच में खेलेंगे और कुछ चौकों के साथ फिर से शीर्ष स्थान हासिल कर सकते हैं। वहीं पर्थल कैप की रेस में ज्यादा बदलाव देखने को नहीं मिला। वानखेड़े स्टेडियम की बल्लेबाजी के अनुकूल पिच पर गेंदाबाजों के लिए ज्यादा मौके नहीं थे और पूरे मैच में केवल नौ विकेट गिरे। लखनऊ के तेज

गेंदाबाज प्रिंस यादव विकेट लेने में सफल नहीं हो सके, जिससे वह 13 विकेट के साथ छठे स्थान पर ही बने हुए हैं। पर्थल कैप की रेस में रॉयल चैलेंजर्स बेंगलुरु के भुवनेश्वर कुमार और चेन्नई सुपर किंग्स के अंशुल कंबोज 17-17 विकेट के साथ संयुक्त रूप से शीर्ष पर हैं। उनके बाद गुजरात टाइटंस के कगिसो रबाडा 16 विकेट के साथ तीसरे स्थान पर हैं। राजस्थान रॉयल्स के जोफ्रा आर्चर और सनराइजर्स हैदराबाद के ईशान मल्लिका 15-15 विकेट के साथ क्रमशः चौथे और पांचवें स्थान पर हैं। अंशुल कंबोज के पास अगले मैच में एक विकेट लेकर पर्थल कैप की दौड़ में अकेले शीर्ष पर पहुंचने का मौका होगा। आईपीएल 2026



न्यूज़ IN ब्रीफ

भाजपा को मिला स्पष्ट जनादेश : अविनाश

मेदिनीनगर : बंगाल, असम और पुंडुचेरी में भारतीय जनता पार्टी को पूर्ण बहुमत की सरकार बनने पर मेदिनीनगर के सांसद प्रतिनिधि अविनाश सिन्हा छोटू ने तीखे और आक्रामक अंदाज में विपक्ष पर करारा हमला बोला है। उन्होंने इस जीत को प्रधानमंत्री नरेंद्र मोदी के निर्णायक और सशक्त नेतृत्व की ऐतिहासिक मुहर बताया है। यह परिणाम उन लोगों के लिए सीधा जवाब है जो वर्षों से भ्रम, भय और झूठ की राजनीति के सहारे सत्ता में बने रहने का सपना देख रहे थे। अविनाश सिन्हा ने कहा कि जनता अब जाति, तुष्टीकरण और खोखले वादों की राजनीति से ऊब चुकी है। बंगाल से लेकर असम और पुंडुचेरी तक मतदाताओं ने साफ कर दिया है कि उन्हें सिर्फ विकास, पारदर्शिता और राष्ट्रहित की राजनीति चाहिए और यह भरोसा केवल भाजपा और नरेंद्र मोदी के नेतृत्व पर ही कायम है। उन्होंने विपक्षी दलों पर निशाना साधते हुए कहा कि जो लोग जनता को गुमराह करने में लगे थे उन्हें अब लोकतंत्र ने आईना दिखा दिया है।



उन्होंने आगे कहा कि यह प्रचंड जीत केवल तीन राज्यों तक सीमित नहीं है बल्कि यह पूरे देश में एक स्पष्ट संदेश है कि जनता अब निर्णायक नेतृत्व के साथ खड़ी है। भाजपा कार्यकर्ताओं के लिए यह जीत नई ऊर्जा और उत्साह का संचार करेगी वहीं विपक्ष के लिए यह चेतावनी है कि अब केवल नकारात्मक राजनीति से काम नहीं चलने वाला। अंत में उन्होंने दो टूक कहा कि यह नए भारत की जीत है—जहां काम बोलता है, नेतृत्व निर्णायक होता है और जनता हर बार सच का साथ देती है।

तीन राज्यों में भाजपा की जीत पर हुसैनाबाद में जश्न



पलामू : तीन राज्यों में भारतीय जनता पार्टी की शानदार जीत पर हुसैनाबाद नगर मंडल अध्यक्ष अजय प्रसाद गुप्ता ने प्रसन्नता व्यक्त करते हुए पार्टी के शीर्ष नेतृत्व एवं कार्यकर्ताओं को बधाई दी है। उन्होंने कहा कि देश की जनता ने एक बार फिर प्रधानमंत्री नरेंद्र मोदी के नेतृत्व पर भरोसा जताते हुए भाजपा को बंगाल, असम एवं पांडिचेरी में प्रचंड समर्थन दिया है। अजय प्रसाद गुप्ता ने कहा कि विपक्ष द्वारा महंगाई को लेकर उठाए गए मुद्दों को मतदाताओं ने पूरी तरह नकार दिया है और विकास, सुशासन तथा राष्ट्रहित की राजनीति को प्राथमिकता दी है। उन्होंने कहा कि यह परिणाम इस बात का स्पष्ट संकेत है कि देश की जनता हसबका साथ, सबका विकास की नीति पर विश्वास करती है और मानती है कि मोदी जी के नेतृत्व में ही देश का सर्वांगीण विकास संभव है। उन्होंने कहा कि भाजपा की यह जीत कार्यकर्ताओं की मेहनत, नेतृत्व की दूरदर्शिता और जनता के विश्वास का परिणाम है। आने वाले समय में पार्टी और अधिक मजबूती के साथ जनसेवा के कार्यों को आगे बढ़ाएगी।

भाजपा की ऐतिहासिक जीत पर सिमडेगा में जश्न, युवा मोर्चा जिलाध्यक्ष ने दी बधाई



सिमडेगा : पश्चिम बंगाल, असम एवं पांडिचेरी में भारतीय जनता पार्टी की प्रचंड एवं ऐतिहासिक विजय पर सिमडेगा जिले में हर्ष का माहौल है। भाजपा युवा मोर्चा के जिलाध्यक्ष अनिरुद्ध सिंह ने इस अवसर पर सभी मतदाताओं, समर्पित कार्यकर्ताओं एवं शीर्ष नेतृत्व को हार्दिक बधाई एवं शुभकामनाएं दी हैं। उन्होंने अपने संदेश में कहा कि यह विजय जन-जन के अटूट विश्वास, राष्ट्रवाद की भावना तथा विकास के प्रति प्रतिबद्धता का प्रतीक है। जनता ने एक बार फिर स्पष्ट कर दिया है कि वह सुशासन, पारदर्शिता और विकास की राजनीति के साथ खड़ी है। अनिरुद्ध सिंह ने कहा कि यह जीत पार्टी के प्रत्येक कार्यकर्ता के अथक परिश्रम का परिणाम है, जिन्होंने दिन-रात मेहनत कर पार्टी की नीतियों और विचारधारा को घर-घर तक पहुंचाया। उन्होंने विश्वास जताया कि भारतीय जनता पार्टी के नेतृत्व में इन राज्यों में विकास, सुशासन और जनकल्याण के नए आयाम स्थापित होंगे। अंत में उन्होंने एक बार पुनः सभी को इस गौरवपूर्ण विजय की बधाई दी।

रेलवे के सहायक वाणिज्य प्रबंधक का टाटानगर स्टेशन निरीक्षण

जमशेदपुर : चक्रधरपुर रेल मंडल के नए सहायक वाणिज्य प्रबंधक राकेश कुमार वर्णवाल ने सोमवार रात और मंगलवार दोपहर में टाटानगर स्टेशन का निरीक्षण कर यात्री सुविधाओं की जांच की। एसीएम ने स्टेशन की सफाई व्यवस्था की जांच करने के साथ स्टॉल संचालकों को गंदगी नहीं फैलाने और यात्रियों से निर्धारित मूल्य से ज्यादा रकम नहीं लेने की चेतावनी दी है। एसीएम ने बताया कि रेलवे टाटानगर स्टेशन पर लगातार सुविधा विस्तार के साथ निगरानी कर रहा है ताकि यात्रियों को प्लेटफॉर्म पर किसी तरह की दिक्कत नहीं हो। उन्होंने टिकट केंद्र पृथलाछ हा केंद्र में उद्घोषणा

जुगसलाई में फर्जी पुलिस बन बुजुर्ग से ठगी

जमशेदपुर : जुगसलाई थाना क्षेत्र में फर्जी पुलिस बनकर एक बुजुर्ग से ठगी का मामला सामने आया है। मंगलवार को इस संबंध में प्राथमिकी दर्ज कराई गई। जुगसलाई घोड़ा चौक निवासी 70 वर्षीय अनिल नेव इस वारदात के शिकार बने। घटना कैलाश टावर के सामने पट्टाखा दुकान के पास की है। अनिल नेव दुकान के बाहर खड़े थे, तभी बाइक सवार दो युवक उनके पास पहुंचे। दोनों ने खुद को पुलिसकर्मी बताते हुए कहा कि शहर में चैन स्नेचिंग की घटनाएं बढ़ गई हैं, इसलिए सुरक्षा के लिए अपने गहनों को उतारकर कागज में लपेटकर जेब में रख लें। उनकी बातों में आकर बुजुर्ग ने अपनी अंगूठी और चैन उतार दी। इसी दौरान बदमाशों ने चालाकी से गहनों से भरा कागज झपट लिया और फरार हो गए। शिकायत के बाद जुगसलाई पुलिस ने जांच शुरू कर दी है।

# उपायुक्त लोकेश मिश्रा ने बसंतराय प्रखंड सह अंचल कार्यालय का किया निरीक्षण

## कार्यों की समीक्षा कर दिए आवश्यक दिशा निर्देश

ज्योति पाठक  
जिला दंडाधिकारी सह उपायुक्त, गोड्डा लोकेश मिश्रा के द्वारा गोड्डा जिला अंतर्गत बसंतराय प्रखंड-सह-अंचल कार्यालय का निरीक्षण किया गया। निरीक्षण के दौरान उपायुक्त ने कार्यालय में संचालित विभिन्न योजनाओं, जनसेवाओं एवं प्रशासनिक कार्यों की गहन समीक्षा की। निरीक्षण के क्रम में उपायुक्त ने प्रखंड एवं अंचल कार्यालय के विभिन्न विभागों का अवलोकन कर अभिलेखों का सत्यापन किया तथा कर्मियों की उपस्थिति एवं कार्य निष्पादन की स्थिति का जायजा लिया। उन्होंने कार्यालय में साफ-सफाई, अभिलेखों के सुव्यवस्थित संधारण एवं आम नागरिकों और लिए उपलब्ध सुविधाओं की भी समीक्षा की। उपायुक्त ने संबंधित अधिकारियों को



निर्देशित करते हुए कहा कि जल जीवन मिशन के तहत प्रत्येक घर तक स्वच्छ एवं सुरक्षित पेयजल उपलब्ध कराना सरकार की सर्वोच्च प्राथमिकता है। उन्होंने उपायुक्त ने संबंधित अधिकारियों को

निर्धारित समय-सीमा के भीतर कार्य पूर्ण करने तथा गुणवत्ता मानकों का सख्ती से पालन सुनिश्चित करने का निर्देश दिया। उपायुक्त ने अधिकारियों एवं कर्मियों को योजनाओं के क्रियान्वयन में तेजी लाने,

क्रियान्वयन पारदर्शिता एवं समयबद्धता के साथ सुनिश्चित किया जाए। उन्होंने विशेष रूप से राजस्व संबंधी मामलों, प्रमाण पत्र निर्गमन, भूमि विवादों के निष्पादन तथा जन शिकायतों के त्वरित समाधान पर बल

दिया। इस दौरान उपायुक्त ने आम नागरिकों से भी संवाद कर उनकी समस्याओं एवं शिकायतों की जानकारी ली तथा संबंधित पदाधिकारियों को आवश्यक कार्रवाई करते हुए शीघ्र समाधान सुनिश्चित करने का निर्देश दिया। उन्होंने कहा कि आमजन को सरकारी योजनाओं का लाभ सहज एवं समय पर उपलब्ध कराना जिला प्रशासन की प्राथमिकता है। उपायुक्त ने प्रखंड विकास पदाधिकारी सह अंचलाधिकारी को निर्देश दिया कि विकास एवं जनकल्याणकारी योजनाओं की नियमित मॉनिटरिंग करते हुए प्रगति में तेजी लाई जाए। साथ ही सभी कार्यों में जवाबदेही सुनिश्चित करने एवं कार्य में सुधार लाने पर विशेष जोर दिया। निरीक्षण के दौरान प्रखंड विकास पदाधिकारी सह अंचलाधिकारी श्रीमान मरांडी, संबंधित पदाधिकारी एवं प्रखंड कर्मी उपस्थित थे।

## भाजपा के प्रयास से केरसई साहु चौक में लगा ट्रांसफार्मर, लोगों को मिली बड़ी राहत



संवाददाता  
केरसई : लंबे समय से बिजली संकट से जूझ रहे साहु चौक क्षेत्र के लोगों को आखिरकार बड़ी राहत मिली है। क्षेत्र में ट्रांसफार्मर लगाए जाने के बाद स्थानीय लोगों में खुशी की लहर दौड़ गई है। अब लोगों को उम्मीद है कि बिजली आपूर्ति पहले की तुलना में बेहतर और सुचारु रूप से हो सकेगी। ट्रांसफार्मर भारतीय जनता पार्टी के प्रयासों से लगाया गया है। इस संबंध में मंडल अध्यक्ष विकास साहू ने कहा कि भाजपा हमेशा जनता की समस्याओं के समाधान के लिए तत्पर रहती है। उन्होंने

बताया कि साहु चौक में ट्रांसफार्मर खराब होने के कारण लोगों को काफी पेशानी का सामना करना पड़ रहा था, जिसे देखते हुए लगातार प्रयास किए जा रहे थे। अंततः विभाग द्वारा नया ट्रांसफार्मर स्थापित किया गया। वहीं भाजपा जिला महामंत्री रवि गुप्ता ने वर्तमान सरकार पर निशाना साधते हुए कहा कि भाजपा के शासनकाल में ट्रांसफार्मर खराब होने पर 24 से 48 घंटे के भीतर बदल दिया जाता था, लेकिन वर्तमान सरकार के भ्रष्टाचारपूर्ण रवैये के कारण बिजली व्यवस्था पूरी तरह

प्रभावित हो गई है। उन्होंने कहा कि आज आम जनता को बुनियादी सुविधाओं के लिए भी संघर्ष करना पड़ रहा है। स्थानीय लोगों ने ट्रांसफार्मर लगाने पर खुशी जाहिर करते हुए जनप्रतिनिधियों और संबंधित विभाग का आभार व्यक्त किया। लोगों का कहना है कि अब क्षेत्र में बिजली की समस्या से राहत मिलेगी और दैनिक जीवन सुचारु रूप से चल सकेगा। मौके पर दिलीप प्रसाद गौतम कुमार सुशांत कुमार शिवराम प्रसाद संजय प्रसाद संयोज प्रसाद मुकेश प्रसाद अवधेश कुमार रोहित कुमार उपस्थित थे।

## डीसी ने जिला सामान्य शाखा की बैठक की

मेदिनीनगर : उपायुक्त सह जिला दंडाधिकारी दिलीप प्रताप सिंह शेखावत ने सोमवार को समाहरणालय में जिला सामान्य शाखा से संबंधित कार्यों की समीक्षा को लेकर बैठक की। बैठक के दौरान विभिन्न लंबित मामलों, प्रशासनिक कार्यों एवं योजनाओं की प्रगति की विस्तार से समीक्षा की गई। उपायुक्त श्री शेखावत ने संबंधित पदाधिकारियों को निर्देश दिया कि सभी कार्यों का निष्पादन समयबद्ध एवं पारदर्शी तरीके से सुनिश्चित किया जाए। उन्होंने विशेष रूप से जनहित से जुड़े मामलों को प्राथमिकता देने तथा लंबित प्रकरणों के शीघ्र निष्पादन पर जोर दिया। बैठक में गृह विभाग के संकल्प के आलोक में आत्मसमर्पित नक्सलियों को दिए जाने वाले विभिन्न लाभों की भी समीक्षा की गई। इस दौरान कुल 13 आत्मसमर्पित नक्सलियों को अवतक दिए गए राशि एवं शेष दिए जाने वाली राशि पर भी चर्चा किया गया। इसमें पुनर्वास अनुदान, पुरस्कार राशि, आवास, प्रशिक्षण, चिकित्सा सुविधा सहित अन्य योजनाओं के क्रियान्वयन की स्थिति पर चर्चा हुई। उपायुक्त ने कहा कि सरकार का योजनाओं का लाभ प्राप्त व्यक्तियों तक सही समय पर पहुंचे।

## अपनी बात



बंगाल में भाजपा को मिली प्रचंड जीत में प्रधानमंत्री गृह मंत्री मुख्यमंत्री भाजपा के केंद्र नेताओं के साथ-साथ जनता का भी प्रचंड योगदान रहा है बंगाल में संपन्न हुई विधानसभा चुनाव के दो चरणों में मतदाताओं ने जिस उत्साह उमंग और हार्दिक माहौल में अपना मताधिकार का प्रयोग किया वह अपने आप में अलौकिक है पश्चिम बंगाल में जिस प्रकार से दो चरणों में संपन्न हुए चुनाव में मतदाताओं की सुविधा सहजता और भय मुक्त वातावरण में मतदाताओं ने अपनी सहभागिता जमकर निभाया प्रधानमंत्री गृह मंत्री उत्तर प्रदेश और असम के मुख्यमंत्री के अलावे भाजपा के कई शीर्ष नेताओं ने भी बंगाल में मतदाताओं को भय मुक्त वातावरण में निष्पक्ष रूप से चुनाव में शामिल होने का आह्वान किया और मतदाताओं ने भी जमकर अपनी सहभागिता निभाई चुनाव संपन्न होने के साथ ही या संभावना बनने लगी थी कि इस बार विगत 15 वर्षों से तुणमूल कांग्रेस का एक क्षत्रिय राज्य का समापन इस बार तय है क्योंकि मतदाताओं ने खुलकर बोलना चालू कर दिया था कि इस बार परिवर्तन की लहर है और जनता इस बार सत्ता परिवर्तन के पक्षधर है और अंततः हुआ भी यही 4 मई को बंगाल के चुनाव परिणाम घोषित हुए भाजपा को प्रचंड बहुमत और जन समर्थन प्राप्त हुआ इस प्रकार से तुणमूल कांग्रेस के विगत 15 वर्षों के शासन का समापन और भाजपा का उदय हुआ सुवेदु अधिकारी जहां पूरे राज्य में परिभ्रमण कर भाजपा और सनातन धर्म के लिए पुरजोर रूप से जुटे रहे वहीं मशहूर अभिनेता और भाजपा के वरिय नेता मिथुन चक्रवर्ती ने भी विगत कई वर्षों से निरंतर भाजपा के पक्ष में अभियान चलाया था सबों का प्रयास रंग लाया और इस प्रकार से बंगाल में भाजपा ने व्यापक रूप से जनमत हासिल करसत्ता पर काबिज होने में सफल रही विगत 15 वर्षों के तुणमूल कांग्रेस साम्राज्य का समापन कर भाजपा का उदय करने में सफल रहे हैं इस प्रकार से निश्चित तौर पर बंगाल की जनता ने सबसे महत्वपूर्ण भूमिका निभाई और सत्ता परिवर्तन में अपना जमकर सहभागिता निभाया।

## बरसलोया में ओहदार ट्यूशन में टॉपर सम्मान समारोह आयोजित

संवाददाता  
सिमडेगा (कोलेबिरा) : प्रखंड के ग्राम बरसलोया स्थित जामटोली में ओहदार ट्यूशन इंस्टीट्यूट में संस्थापक कुलदीप ओहदार के जन्मदिन के अवसर पर 10वीं मैट्रिक परीक्षा के स्टेट में जिला टॉपर्स तथा मेधावी छात्रों का सम्मान समारोह आयोजित किया गया। कार्यक्रम की शुरुआत केक काटकर हुई, जिसमें विद्यार्थियों व अभिभावकों ने उत्साहपूर्वक भाग लिया। समारोह में पंजाब के फॉरेस्ट ऑफिसर दशरथ सिंह मुख्य अतिथि के रूप में उपस्थित

रहे। इस दौरान टॉपर छात्र-छात्राओं ने अपने अनुभव साझा करते हुए सफलता के लिए नियमित पढ़ाई, अनुशासन और आत्मविश्वास को जरूरी बताया। कुलदीप ओहदार ने कहा कि छोटे से कीर्चिंग संस्थान से विद्यार्थियों की बड़ी सफलता पूरे क्षेत्र के लिए गर्व की बात है। कार्यक्रम में टॉपर्स को पुस्तक व डायरी देकर सम्मानित किया गया, वहीं अतिथियों द्वारा प्रोत्साहन राशि भी दी गई। अंत में आयोजकों ने सभी उपस्थित लोगों के प्रति आभार व्यक्त किया।



## एसटीसी सिमडेगा बनी चैंपियन, एसटीसी लचरागढ़ उपविजेता

16 टीमों की 288 खिलाड़ियों ने दिखाया दम, 128 गोल से रोमांचक रहा टूर्नामेंट

संवाददाता  
सिमडेगा : सिमडेगा जिला स्थापना के रजत जयंती महोत्सव के अवसर पर आयोजित 7वीं सब जूनियर सिमडेगा जिला महिला हॉकी चैंपियनशिप 2026 का समापन चौथे दिन फाइनल मुकाबले एवं पुरस्कार वितरण समारोह के साथ सफलतापूर्वक संपन्न हुआ। यह प्रतिवर्गिता 30 अप्रैल से 03 मई 2026 तक न्यू अंतर्राष्ट्रीय हॉकी स्टेडियम एवं पूर्व निर्मित एस्टेटफ स्टेडियम, सिमडेगा में जिला प्रशासन (खेल शाखा) एवं फाइनल मुकाबले में एसटीसी सिमडेगा और एसटीसी लचरागढ़ की टीम आमने-सामने हुई, जिसमें रजत सिमडेगा ने 1-0 से जीत दर्ज कर खिताब अपने



नाम किया। वहीं तीसरे स्थान के लिए खेले गए मुकाबले में लंबोई ने यूसी रेंगारी को 2-0 से हराकर कांस्य पदक हासिल किया। पुरस्कार वितरण समारोह में पुलिस अधीक्षक श्री श्रीकांत एस खोटेरे (क्वर्) व्यक्तिगत पुरस्कारों में लंबोई की मुनि टोपनो को इमर्जिंग प्लेयर ऑफ द टूर्नामेंट, रेंगारी की संजना बड़इक को

उन्होंने विजेता, उपविजेता एवं तृतीय स्थान प्राप्त टीमों को ट्रॉफी, मेडल एवं मोमेंटो प्रदान कर सम्मानित किया तथा खिलाड़ियों से परिचय प्राप्त कर फाइनल मैच का शुभारंभ कराया।

वेस्ट गोलकीपर, एसटीसी लचरागढ़ की रेशमा कुमारी को प्लेयर ऑफ द टूर्नामेंट का सम्मान दिया गया। वहीं फाइनल मैच की सर्वश्रेष्ठ खिलाड़ी एसटीसी सिमडेगा की रितिका डुंगुंग तथा 3/4 स्थान मैच की सर्वश्रेष्ठ खिलाड़ी लंबोई की रीना कुमारी को चुना गया। चार दिवसीय इस प्रतियोगिता में जिले के

## शोकसभा का आयोजन

चाईबासा : पश्चिमी सिंधभूम जिला अंतर्गत हाटगम्हरिया प्रखंड में पदस्थापित प्रखंड विकास पदाधिकारी श्री सादिकु हेन्ड्रम के आकस्मिक देहावसान की सूचना पर समाहरणालय के प्रथम तल पर जिला उपायुक्त के नेतृत्व में शोकसभा का आयोजन किया गया। इस दौरान उपस्थित जिला स्तरीय पदाधिकारियों एवं कर्मियों के द्वारा 2 मिनट का मौन रखकर दिवंगत आत्मा की शांति हेतु प्रार्थना किया गया तथा उनके तस्वीर पर पुष्प अर्पित कर श्रद्धांजलि दी गई। श्री हेन्ड्रम झारखंड सेवा तहत छठे बैच के प्रशासनिक पदाधिकारी थे और वर्तमान में प्रखंड विकास पदाधिकारी के पद पर पदस्थापित थे।



विभिन्न प्रखंडों से कुल 16 टीमों ने भाग लिया, जिसमें 16 वर्ष से कम आयु वर्ग की 288 महिला खिलाड़ियों ने हिस्सा लिया। पूरे टूर्नामेंट में 24 लीग मैच एवं 8 नॉकआउट मैच सहित कुल 32 मुकाबले खेले गए, जिनमें कुल 128 गोल किए गए। सेमीफाइनल मुकाबलों में एसटीसी सिमडेगा ने लंबोई को 4-0 से तथा एसटीसी लचरागढ़ ने यूसी रेंगारी को 3-0 से हराकर फाइनल में प्रवेश किया। आयोजन के सफल संचालन में जिला खेल पदाधिकारी मनोज कुमार एवं हॉकी सिमडेगा के अध्यक्ष मनोज कोनवेगी के नेतृत्व में खेल विभाग, तकनीकी सदस्यों, प्रशिक्षकों एवं कर्मचारियों का सराहनीय योगदान रहा। आयोजन समिति द्वारा सभी तकनीकी सदस्यों एवं मेडिकल टीम को टी-शर्ट देकर सम्मानित किया गया। यह प्रतिवर्गिता जिले की उभरती महिला हॉकी प्रतिभाओं को मंच प्रदान करने के साथ-साथ सिमडेगा की समृद्ध हॉकी परंपरा को सशक्त करने की दिशा में महत्वपूर्ण साबित हुई।